

తెచ్చుకున్న తెలంగాణను ఆగం చేశారు



ప్రజల ఆశలపై మట్టి కొట్టారు
అవినీతి అక్రమాలతో నట్టేట ముంచారు
హాల్ పేజీ రావు విమర్శలపై మండిపడ్డ మంత్రి తుమ్మల ఖమ్మం, ఏప్రిల్ 20 తరంగాలు, ప్రతినిధి గత సంవత్సరాలు ప్రజలు తెచ్చుకున్న తెలంగాణలో ప్రజల ఆశలపై మట్టి కొట్టి మన్ను పోశారని బీఆర్ఎస్ పై మంత్రి తుమ్మల నాగేశ్వరరావు ఆరోపించారు. రాజకీయ పార్టీలను మోసం చేసి, ప్రజలను వంచించి, వ్యవస్థలను దోచుకున్నారని విమర్శించారు. అవినీతి, అక్రమాలతో రాష్ట్రాన్ని రాజభాగం కాస్తం చేశారని మండిపడ్డారు. ఈ మేరకు మాజీ మంత్రి హాల్ పేజీ రావుపై మంత్రి తీవ్రస్థాయిలో ఆగ్రహం వ్యక్తం చేశారు. సోమవారం మంత్రి మీడియాతో మాట్లాడుతూ.. అన్ని రాజకీయ పార్టీల విలువలను

మిగతా 2వ పేజీలో..

జమ్మూకాశ్మీర్ లో ఘోర ప్రమాదం

బస్సు బోల్తాపడి 15 మంది మృతి

శ్రీనగర్, ఏప్రిల్ 20 తరంగాలు, ప్రతినిధి జమ్మూ కాశ్మీర్ కాగ్గోర్ సమీపంలోని రామ్ నగర్ - ఉదంపూర్ జాతీయ రహదారిపై బస్సు బోల్తా పడింది. ఈ ప్రమాదంలో 15 మంది ప్రయాణికులు మరణించారు. పలువురు తీవ్రంగా గాయపడ్డారు. స్థానికులు వెంటనే స్పందించి క్షతగాత్రులను సమీపంలోని ఆసుపత్రికి తరలించారు. మెరుగైన వైద్య చికిత్స కోసం వారిని ఉదంపూర్ మెడికల్ కాలేజీ ఆసుపత్రికి తరలించారు. వారిలో పలువురి పరిస్థితి విషమంగా ఉందని వైద్యులు వెల్లడించారు. ఈ ప్రమాద ఘటనపై సమాచారం అందుకోగానే జిల్లా ఉన్నతాధికారులు సంఘటన స్థలానికి చేరుకుని సహాయక చర్యలు చేపట్టారు. అతినేగం

మిగతా 2వ పేజీలో..



దక్షిణ కొరియా ద్వైపాక్షిక సంబంధాలు బలోపేతం

అధ్యక్షుడు లీ జే మ్యూంగ్ తో ప్రధాని మోడీ

న్యూఢిల్లీ, ఏప్రిల్ 20 తరంగాలు, ప్రతినిధి భారత్, దక్షిణ కొరియా మధ్య ద్వైపాక్షిక సంబంధాలు మరింత బలపడుతున్నాయని ప్రధాని నరేంద్ర మోడీ అన్నారు. దక్షిణ కొరియా అధ్యక్షుడు లీ జే మ్యూంగ్ మూడు రోజుల పర్యటన కోసం భారత్ వచ్చారు. ఇరు దేశాల మధ్య సోమవారం పలు ఒప్పందాలు కుదిరాయి. అనంతరం నిర్వహించిన సంయుక్త మీడియా సమావేశంలో ప్రధాని మోడీ మాట్లాడారు. ఇరు దేశాల మధ్య ద్వైపాక్షిక సంబంధాల్లో ఇది కీలక ముందడుగు అని అన్నారు. భారత్, దక్షిణ కొరియా మధ్య సంబంధాలు కేవలం వాణిజ్యానికి మాత్రమే పరిమితం కాకుండా టెక్నాలజీ, రక్షణ, షిప్ బిల్డింగ్, ఎనర్జీ వంటి విభిన్న రంగాల్లో విస్తరిస్తున్నాయని ప్రధాని

మిగతా 2వ పేజీలో..

కల్యాణం కుటుంబానికి

కాలం చెల్లింది

- వచ్చే ఎన్నికల్లో ప్రతిపక్ష హోదా కూడా దక్కదు
వచ్చే ఎన్నికల్లో రా...తెల్లుకుందాం
కాళేశ్వరంలో లక్షకోట్లు మింగారు
రైతు సంక్షేమం కాంగ్రెస్ విధానం
రెండోవిడత రైతు భరోసా నిధులను విడుదల
2034 వరకు మళ్ళీ కాంగ్రెస్ దే అధికారం
2029లో నువ్వో.. నేనే తెల్లుకుందాం
మహాశ గాడ్, నా జోడితో మళ్ళీ అధికారం దక్కించుకుంటాం
నన్నూర్ పల్లి బహిరంగ సభలో సీఎం రేవంత్ రెడ్డి జయశంకర్ భూపాలపల్లి, ఏప్రిల్ 20 తరంగాలు, ప్రతినిధి తెలంగాణ రాజకీయాల్లో మాటల యుద్ధం ముదిరి పాకాన పడింది. బీఆర్ఎస్ అధినేత కేసీఆర్ చేసిన విమర్శలపై ముఖ్యమంత్రి రేవంత్ రెడ్డి అత్యంత తీవ్రంగా స్పందించారు.



కేసీఆర్ మళ్ళీ అధికారంలోకి వస్తానని భ్రమపడుతున్నారని, కానీ తెలంగాణలో ఆ కుటుంబం శకం శాశ్వతంగా ముగిసిపోయిందని ఆయన ఘాటుగా వ్యాఖ్యానించారు. గత పదేళ్లలో బీఆర్ఎస్ చేసిన అవినీతి, అరాచక పాలనను ప్రజలు మర్చిపోలేదని రేవంత్ రెడ్డి గుర్తు చేశారు. అసెంబ్లీ, పార్లమెంట్ ఎన్నికల్లో ప్రజలు ఆ పార్టీని ఎలాగైతే

తిరస్కరించారో, 2029 ఎన్నికల్లోనూ అదే ఫలితం వున్నావైతం ఆపుతుందని ధీమా వ్యక్తం చేశారు. పెద్ద పెద్ద ప్రాజెక్టులు కట్టి రైతులకు నీరిచ్చింది కాంగ్రెస్ పార్టీ అని సీఎం రేవంత్ రెడ్డి అన్నారు. పంటలకు గిట్టుబాటు ధర ఇచ్చే చట్టాన్ని తీసుకొచ్చిందని గుర్తు చేశారు. ప్రజాపాలనలో రైతు ఉత్సవాల పేరుతో జయశంకర్ భూపాలపల్లి జిల్లా కార్యకర్తల మండలం నన్నూర్ పల్లిలో ఏర్పాటుచేసిన బహిరంగ సభలో సీఎం పాల్గొన్నారు. సభావేదిక పైనుంచి రెండోవిడత రైతు భరోసా నిధులను విడుదల చేశారు. ఈ సందర్భంగా ఆయన మాట్లాడుతూ.. దేశంలోనే రైతులకు ఉచిత విద్యుత్ ఇచ్చిన తొలిపార్టీ కాంగ్రెస్ అని అన్నారు. రూ. 2 లక్షల రుణమాఫీ చేస్తామని ప్రకటించి ఏడాదిలోపే చేసి చూపించాం. 25.35 లక్షల మంది రైతుల ఖాతాల్లో రుణమాఫీ కింద రూ. 22 వేల కోట్లు వేశాం. గత విడతలో రైతుభరోసా కింద 9 రోజుల్లోనే రూ. 9 వేల కోట్లు వేశాం. ఇవాళ రెండో విడతగా రూ. 5,700 కోట్లకుపైగా రైతుల ఖాతాల్లో జమ చేస్తాం. మిగతా రూ. 3,300 కోట్లు వచ్చే నెలలో రైతుల ఖాతాల్లో వేస్తాం. రాష్ట్రంలో

మిగతా 2వ పేజీలో..

ప్రారంభానికి ఒకరోజు ముందు రాజస్థాన్ లిఫైనరీలో భారీ అగ్నిప్రమాదం

నేటి ప్రధాని పర్యటనపై అనుమానం

జైపూర్, ఏప్రిల్ 20 తరంగాలు, ప్రతినిధి రాజస్థాన్, బలోత్రా జిల్లాలోని పవన్ పర్ రిఫైనరీలో సోమవారం భారీ అగ్నిప్రమాదం చోటుచేసుకుంది. మంగళవారం భారత ప్రధాని నరేంద్ర మోడీ చేతుల మీదుగా ఈ రిఫైనరీ ప్రారంభం కావాల్సి ఉంది. ఇలాంటి సమయంలో ఇందులో అగ్నిప్రమాదం జరిగింది. గాల్లో వందల అడుగుల ఎత్తు వరకు నల్లటి పొగ కమ్ముకుంది. పెద్ద సంఖ్యలో ఫైర్ ఇంజిన్లు చేరుకున్నాయి. మంటలను ఆర్పటం కోసం తీవ్రంగా శ్రమిస్తున్నారు. అగ్ని ప్రమాదం జరగడానికి గల కారణాలు తెలియ రాలేదు. అధికారులు సంఘటనా స్థలానికి చేరుకుని పరిస్థితిని సమీక్షిస్తున్నారు. పవన్ పర్ రిఫైనరీకి 2013 సెప్టెంబర్ 22వ తేదీన కాంగ్రెస్ నాయకురాలు సోనియా గాంధీ శంకుస్థాపన చేశారు. ఆ సమయంలో అశోక్ గెహ్లాట్ రాజస్థాన్ ముఖ్యమంత్రిగా ఉన్నారు. 37,230 కోట్ల రూపాయల వ్యయంతో ఱి+సైరీ పనులు మొదలయ్యాయి. బీజేపీ

మిగతా 2వ పేజీలో..

మళ్ళీ తెలంగాణ నాటి ఉద్యమ పరిస్థితులు



20 మాసాలుగా కాంగ్రెస్ లో మానసిక క్షోభ

కాంగ్రెస్ బలోపేతానికి కృషి చేస్తే ఇదా శిక్ష
భావోద్వేగానికి గురయిన మాజీమంత్రి జీవన్ రెడ్డి
జగిత్యాల, ఏప్రిల్ 20 తరంగాలు, ప్రతినిధి క్రమశిక్షణ కలిగిన కార్యకర్తగా ఇన్నేక్షన్ కాంగ్రెస్ పార్టీలో కొనసాగానని మాజీ మంత్రుడు జీవన్ రెడ్డి తెలిపారు. కానీ 20 మాసాలు నా ఉన్నరుపోసుకున్నారని ఆవేదన వ్యక్తం చేశారు. ఎంతకాలం ఈ మానసిక క్షోభ భరించాలని ప్రశ్నించారు. కాంగ్రెస్ బలోపేతానికి నాలుగు దశల్లో పోరాడితే చివరకు దక్కింది ఏంటి.. నా జీవితం చివరి దశలో ఈ మానసిక క్షోభ ఏంటని జీవన్ రెడ్డి భావోద్వేగానికి గురయ్యారు. ఈ సమయంలో కేసీఆర్ నాకు చెయ్యిందించి అండగా ఉన్నారని తెలిపారు. జగిత్యాలలో జరిగిన ప్రజా ఆశీర్వాద సభలో జీవన్ రెడ్డి బీఆర్ఎస్ లో చేరారు. కేసీఆర్ గులాబీ కండువా కప్పి పార్టీలోకి ఆహ్వానించారు. ఈ సందర్భంగా జీవన్ రెడ్డి మాట్లాడుతూ.. నా ప్రజా జీవితంలో ఇది ఒక మలుపుగా భావిస్తున్నానని రెడ్డి తెలిపారు. మీ అందరి అండదండలతో ఈ స్థాయికి ఎదిగానని పేర్కొన్నారు. కాంగ్రెస్ పార్టీ చూపెట్టిన వివక్షతో బీఆర్ఎస్ పార్టీలో

మిగతా 2వ పేజీలో..



- పునర్నిర్మాణ మహాయజ్ఞంలో భాగస్వాములు అవుదాం
అన్నింటా దలద్రం తాండవిస్తాం
ఆరు గ్యారంటీలు, 420 హామీలతో కాంగ్రెస్ మోసం
రైతులు, ఉద్యోగులు, నిరుద్యోగులు మొదలుకుని అందరికీ దగా
యూరియో కోసం మళ్ళీ క్యూలు కట్టాల్సిన దుస్థితి
రెండేళ్లయినా ఒక్క నిర్మాణాత్మక పనిలేదు
ప్రాజెక్టులను పదావు పెట్టారు..కరెంట్ కు ఎగనామం పెట్టారు

- భూకబ్జాలు..అవినీతి తాండవిస్తోంది
జగిత్యాల సభలో కేసీఆర్ విమర్శలు

జగిత్యాల, ఏప్రిల్ 20 తరంగాలు, ప్రతినిధి తెలంగాణ ఉద్యమం నాటి పరిస్థితులు మళ్ళీ దాపురించాయని, కాంగ్రెస్ అధికారంలోకి రాగానే సమస్యలన్నీ

మట్టుముట్టాయని మాజీ సీఎం, బీఆర్ఎస్ అధినేత కల్యాణం చంద్రశేఖర్ రావు వ్యాఖ్యానించారు. తెలంగాణ పునర్నిర్మాణ మహాయజ్ఞంలో అందరూ కలిసి రావాలని పిలుపుపిచ్చారు. ఏ వర్గం కూడా ఇప్పుడు సంతోషంగా లేరని అన్నారు. ఆరు గ్యారంటీలు, 420 హామీలతో ప్రజలను కాంగ్రెస్ మోసం చేసిందన్నారు. రైతులు, ఉద్యోగులు, నిరుద్యోగులు మొదలుకుని అన్ని వర్గాలను మోసం చేసిందన్నారు. ప్రాజెక్టులను పదావు పెట్టారని అన్నారు. తెలంగాణ ప్రయోజనాల కోసమే బీఆర్ఎస్ లో మాజీ మంత్రి జీవన్ రెడ్డి చేరారని తెలిపారు. 45 ఏళ్ల నుంచి జీవన్ రెడ్డితో తమకు స్నేహం ఉందని ప్రస్తావించారు. సోమవారం జగిత్యాలలో కేసీఆర్ పర్యటించారు. ఇక్కడ ఏర్పాటు చేసిన భారీ బహిరంగ సభలో కేసీఆర్ సమక్షంలో జీవన్ రెడ్డి బీఆర్ఎస్ లో చేరారు. ఈ సందర్భంగా కేసీఆర్ ప్రసంగించారు. రెండేళ్లలో ఒక్క నిర్మాణాత్మక పని కూడా కాంగ్రెస్ చేపట్టలేదన్నారు. ఉద్యమనాటి పరిస్థితులు మళ్ళీ దాపురించాయని, ఎరువుల

మిగతా 2వ పేజీలో..

## 20 మాసాలుగా కాంగ్రెస్లో మానసిక క్షోభ

➤ మొదటి పేజీ తరువాయి

చేరాసని స్పష్టం చేశారు. నేనేదో ఆశించి పార్టీ మారలేదని స్పష్టం చేశారు. నాలుగు దశాబ్దాల్లో ఎన్నో పదవులు చూశానని అన్నారు. రాష్ట్రానికి పట్టిన శని వీడాలని ఉద్దేశంతోనే పార్టీలో చేరానని చెప్పారు. బీఆర్ఎస్ అవిరూప సందర్భంలోనే కేసీఆర్ తనను పార్టీలోకి ఆహ్వానించారని జీవన్ రెడ్డి తెలిపారు. కానీ క్రమశిక్ష కలిగిన వ్యక్తిగా కాంగ్రెస్లోనే కొనసాగానని పేర్కొన్నారు. ఉద్యమ రథసారథిగా కేసీఆర్ తెలంగాణ సాధించారని అన్నారు. అలాంటి వ్యక్తితో పనిచేసే అవకాశం తనకు వచ్చిందని తెలిపారు. కేసీఆర్ ప్రవేశపెట్టిన పథకాలను ఇప్పుడు కాంగ్రెస్ ప్రభుత్వం పక్కన పెట్టిందని జీవన్ రెడ్డి విమర్శించారు. ప్రపంచంలో ఎక్కడా లేనివిధంగా కేసీఆర్ రైతుబంధు ప్రవేశపెట్టారని తెలిపారు. కానీ కాంగ్రెస్ ప్రభుత్వం రైతుబంధు ఎగ్జిక్యూటివ్ అన్నారు. కేసీఆర్ కల్యాణలక్ష్మి పేరుతో రూ. లక్ష ఆర్థిక సాయం చేశారని తెలిపారు. అయితే కాంగ్రెస్ రూ. లక్షతో పాటు తులం బంగారం ఇస్తామన్నారని గుర్తుచేశారు. కానీ ఉన్న పథకాన్నీ ఊడగాళ్లే పరిస్థితి వచ్చిందని మండిపడ్డారు. ఇచ్చిన హామీలను కాంగ్రెస్ అమలు చేయడం లేదని విమర్శించారు. కేసీఆర్తో తనకు మంచి అనుబంధం ఉందని తెలిపారు. భోర్పల్లి నిర్మాణానికి రూ.70 కోట్లు మంజూరు చేశారని పేర్కొన్నారు. జగిత్యాల జిల్లాను చేసిన ఘనత కేసీఆర్ది అని కొనియాడారు. కేసీఆర్ జగిత్యాలకు మెడికల్ కాలేజీ ఇచ్చారని తెలిపారు. వైద్య సేవలను విస్తరించారని పేర్కొన్నారు. గురుకుల ఆశ్రమ పాఠశాలలను ఏర్పాటు చేశారని చెప్పారు. గిరిజనులకు రిజర్వేషన్లను కూడా పెంచారని అన్నారు.

## జమ్మూకాశ్మీర్లో ఘోర ప్రమాదం

కారణంగా బస్సు డ్రైవర్ నియంత్రణ కోల్పోవడమే ఈ ప్రమాదానికి ప్రధాన కారణమని ప్రత్యక్ష సాక్షులు వెల్లడించారు. సోమవారం రామ్నగర్ నుంచి ఉదంపూర్ వెళ్తుండగా ఈ ప్రమాదం జరిగింది. ఈ ప్రమాద ఘటనపై ఉదంపూర్ జిల్లా ఉన్నతాధికారులతో స్థానిక ఎంపీ, కేంద్ర మంత్రి డాక్టర్ జితేంద్ర సింగ్ స్వయంగా ఫోన్ చేసి మాట్లాడారు. ఈ ప్రమాదంపై ఆయన ఆరా తీశారు. క్షతగాతులను మెరుగైన వైద్యం అందించాలని ఆదేశించారు. తీవ్రంగా గాయపడిన వారికి అత్యవసర వైద్య సహాయం కోసం ఎయిర్ అంబులెన్స్ ఏర్పాటు చేయాలని స్పష్టం చేశారు. మరోవైపు జమ్మూ కాశ్మీర్ లెఫ్టివెంట్ గవర్నర్ మనోజ్ సిన్హా ఈ ప్రమాద ఘటనపై తీవ్ర దిగ్భ్రాంతి వ్యక్తం చేశారు. గాయపడిన వారు త్వరగా కోలుకోవాలని ఆకాంక్షించారు. బాధితులకు సాధ్యమైన మేరకు అన్ని సహాయ సహకారాలు అందించాలని జిల్లా ఉన్నతాధికారులను ఆదేశించినట్లు వెల్లడించారు. ఈ మేరకు తన ఎన్టీ జాతా ద్వారా జమ్మూ కాశ్మీర్ లెఫ్టివెంట్ గవర్నర్ మనోజ్ సిన్హా స్పందించారు.

## దక్షిణ కొరియా ద్వైపాక్షిక సంబంధాలు బలోపేతం

పేర్కొన్నారు. చిప్స్ నుంచి షిప్స్ వరకు, ట్యాబెట్ నుంచి టెక్నాలజీ వరకు, ఎంటర్టైన్మెంట్ నుంచి ఎనర్జీ వరకు.. ఇలా వివిధ రంగాల్లోని అవకాశాలను అందిపుచ్చుకునే విధంగా దక్షిణ కొరియాతో భాగస్వామ్యం చేసుకుంటున్నట్లు తెలిపారు. ప్రస్తుతం ఇరు దేశాల మధ్య సుమారు 27 బిలియన్ డాలర్లుగా ఉన్న వాణిజ్యం 2030 నాటికి 50 బిలియన్ డాలర్లకు పెంచేందుకు చర్యలు తీసుకుంటున్నట్లు ప్రధాని తెలిపారు. ఈ సమావేశంలో పలు కీలక ఒప్పందాలు కూడా కుదిరాయి. ముఖ్యంగా పారిశ్రామిక రంగం, టెక్నాలజీ, ఎనర్జీ, క్రీడికల్ మినరల్స్ వంటి రంగాల్లో పరస్పరం సహకరించుకునేందుకు ఇరు దేశాలు అంగీకరించాయి. అలాగే ఇండో-పసిఫిక్ ప్రాంతంలో శాంతి, స్థిరత్వం కోసం రెండు దేశాలు కలిసి పనిచేస్తాయని మోడి తెలిపారు.

## ప్రారంభానికి ఒకరోజు ముందు రాజస్థాన్ లిఫైనరీలో భారీ అగ్నిప్రమాదం

➤ మొదటి పేజీ తరువాయి

ప్రభుత్వం అధికారంలోకి రాగానే ప్రధాని సరేంద్ర మోడి 2018 జనవరి 16వ తేదీన ప్రాజెక్ట్ పనులను మరోసారి ప్రారంభించారు. హిందూస్థాన్ పెట్రోలియం కార్పొరేషన్ లిమిటెడ్, రాజస్థాన్ ప్రభుత్వం సంయుక్తంగా ఈ ప్రాజెక్టును చేపట్టాయి. భారతదేశంలో మొదటి గ్రీన్ ఫీల్డ్ ఇంటిగ్రేటెడ్ రిఫైనరీ కమ్ పెట్రోకెమికల్ కాంప్లెక్స్ ఇదే కావటం విశేషం.

## సింఘ్ రేవంత్తో నార్వే బృందం భేటీ

హైదరాబాద్, ఏప్రిల్ 20 ముఖ్యమంత్రి రేవంత్ రెడ్డిని నార్వే రాయబారి హెన్రీ.ఈ. మే-ఎలిస్ సైగర్ ప్రతినిధి బృందం కలిసింది. జూబ్లీ హిల్స్ నివాసంలో మర్యాద పూర్వకంగా కలిసినట్లు తెలిపింది. ఈ సందర్భంగా తెలంగాణ అభివృద్ధి, పెటలుబంధులు తదితర పలు అంశాలు ప్రస్తావనకు వచ్చాయి.



# కల్పకుంట్ల కుటుంబానికి కాలం చేల్లంబి

➤ మొదటి పేజీ తరువాయి

3.5 కోట్ల మంది పేదలకు సన్నబియ్యం ఇస్తున్నాం. పేదలకు సన్న బియ్యం ఇవ్వాలనే ఆలోచన గతంలో ఎవరికైనా వచ్చిందా? అన్నారు. గతంలో వైఎస్ఆర్- డి.తీనివాస్ జోడీ కాంగ్రెస్ను వరుసగా ఎలా గెలిపించిందో, ఇప్పుడు తాను, పీసీసీ అధ్యక్షుడు మహేశ్ కుమార్ గౌడ్ కలిసి రెండోసారి కాంగ్రెస్ను విజయతీరాలకు చేరుస్తామని ఆయన శపథం చేశారు. ప్రజాస్వామ్యంలో ప్రజలే సుప్రీం అని, వారిచ్చిన తీర్పును గౌరవించకుండా కేసీఆర్ ఇంకా అహంకారంతో మాట్లాడటం ఆయన భ్రమలకు నిదర్శనమని రేవంత్ మండిపడ్డారు. కేసీఆర్ వ్యాఖ్యలు 'చిల్లర మాటలు' అంటూ కొట్టిపారేసిన సీఎం, రాష్ట్ర ప్రజలు కల్పకుంట్ల కుటుంబాన్ని ఎప్పటికీ క్షమించరని స్పష్టం చేశారు. ప్రభుత్వం సంక్షేమ పథకాలు, అభివృద్ధి పనులే తమను మళ్లీ గెలిపిస్తాయని ఆయన ధీమా వ్యక్తం చేశారు. రాష్ట్రంలో బీఆర్ఎస్ పార్టీకి కాలం చెల్లిందని, ఇకపై తెలంగాణ గడ్డపై కాంగ్రెస్ హవా మాత్రమే కొనసాగుతుందని రేవంత్ రెడ్డి కార్యకర్తల సాక్షిగా ప్రకటించారు. విపక్షాల విమర్శలకు తాము చేసే అభివృద్ధి సమాధానం చెబుతుందని, క్షేత్రస్థాయిలో పార్టీని మరింత బలోపేతం చేస్తామని పేర్కొన్నారు. రైతు భరోసా రెండో విడత నిధులను తెలంగాణ ముఖ్యమంత్రి రేవంత్ రెడ్డి విడుదల చేశారు. 40 లక్షల మంది రైతులకు రైతు భరోసా ఇస్తున్నామని స్పష్టం చేశారు. రైతు సంక్షేమం.. కాంగ్రెస్ నినాదమే కాదు, విధానమని

ఉద్ఘాటించారు. పంటలకు గిట్టాటా ధర తీసుకొచ్చిందే కాంగ్రెస్ అని వ్యాఖ్యానించారు. వరికి రూ.500 బోనస్ ఇస్తున్న ఏకైక రాష్ట్రం తెలంగాణ అని నొక్కిచెప్పారు. జయశంకర్ భూపాలపల్లి జిల్లాలో పర్యటించారు. అక్కడ ఏర్పాటు చేసిన భారీ బహిరంగ సమావేశంలో సీఎం రేవంత్ రెడ్డి ప్రసంగించారు. బీఆర్ఎస్ అధినేత కేసీఆర్పై తెలంగాణ సీఎం రేవంత్ రెడ్డి తీవ్ర ఆగ్రహం వ్యక్తం చేశారు. వచ్చే ఎన్నికల్లో కేసీఆర్ కు ప్రతిపక్ష హోదా కూడా ఊడగాడతామని హెచ్చరించారు. కాశీశ్వరంలో రూ.లక్ష కోట్లు ముంచారని ఆగ్రహించారు. కేసీఆర్ కు సరి వేసినా తప్పులేదని హెచ్చరించారు. వరుస ఎన్నికల విజయంతో ఆయనకు ఘోరీ కట్టామని ఎద్దేవా చేశారు. వచ్చే ఎన్నికల్లో తేల్చుకుందాం.. దమ్ముంటే రావాలని సవాల్ విసిరారు. ప్రజాపాలన.. పాపాల ఖైరవుడో తేల్చుకుందామని వార్నింగ్ ఇచ్చారు. బీఆర్ఎస్ ఘోరీపై కాంగ్రెస్ జెండా ఎగురవేస్తామని ధీమా వ్యక్తం చేశారు. 2034 వరకు కాంగ్రెస్ పాలన కొనసాగుతుందని ఆశాభావం వ్యక్తం చేశారు. కార్యకర్తల సాక్షిగా ఇదే తన సవాల్ అని పేర్కొన్నారు. ప్రజాపాలన ఎందుకు పోవాలో మాజీ మంత్రి జీవన్ రెడ్డి చెప్పాలని ప్రశ్నించారు. పేదలకు సన్నబియ్యం ఇస్తున్నందుకు ప్రజాపాలన పోవాలా? అని నిలదీశారు. కేసీఆర్ డబుల్ ఐడెంటిటీ ఇళ్లు ఇచ్చారా? అని ప్రశ్నల వర్షం కురిపించారు. కేసీఆర్ హయాంలో రూ.20 లక్షల కోట్లు ఖర్చు చేశారు కానీ 20 వేల ఇళ్లు కూడా ఎందుకు కట్టలేదని నిలదీశారు. 4.5

లక్షల ఇళ్లు ఇచ్చినందుకు ప్రజాపాలన పోవాలా? అని ప్రశ్నించారు. జీవన్ రెడ్డికి మంత్రి పదవి ఇవ్వనందుకు ప్రజాపాలన పోవాలా? అని నిలదీశారు. ప్రజాపాలన పోవాలి.. పాపాల ఖైరవుడు రావాలని జీవన్ రెడ్డి అంటున్నారని సీఎం రేవంత్ రెడ్డి వ్యాఖ్యానించారు. ప్రజలు గడీల పాలన పోవాలనే కాంగ్రెస్ పాలన తెచ్చుకున్నారని ప్రస్తావించారు. జీవన్ రెడ్డి మాజీ సీఎం ఎన్టీఆర్ కు వెన్నుపోటు పొడిచి నాదెండ్లతో జతకట్టారని విమర్శించారు. జగిత్యాల కాంగ్రెస్ కార్యకర్తలు జీవన్ రెడ్డిని పల్లకిపై మోశారని ప్రస్తావించారు. తమ ప్రభుత్వం గడీలకు ఊడిగం చేయాలా? అని ప్రశ్నించారు. గతంలో ఆడబిడ్డలు బతుకమ్మ వీరుల కట్టి పండుగ చేసుకున్నారా? అని నిలదీశారు. కేసీఆర్ హయాంలో పేదలకు సన్నబియ్యం ఇవ్వాలని ఎప్పుడైనా ఆలోచించారా? అని సీఎం రేవంత్ రెడ్డి ప్రశ్నల వర్షం కురిపించారు. వాస్తవ బాగా లేదని బాగున్న సచివాలయం కూర్చు కొత్తగా కట్టుకున్నారని, బిడ్డ, కొడుకు, తండ్రి ఇలా తలో ఫామిలీని కట్టుకున్నారని, పేదలకు ఇళ్లు కట్టింది ఇవ్వాలనే ఆలోచన ఏనాడైనా వచ్చిందా? పేదలు.. దొరల గడీల ముందు ఊడిగం చేస్తూ అలాగే ఉండాలని భావించారు. పేదలు కట్టుకోవడానికి పనికిరాని బతుకమ్మ వీరుల పంచారు. వేమలవాడకు రూ.100 కోట్లు ఇస్తానని ప్రకటించి.. పవేళ్లతో ఒక్క రూపాయి ఇవ్వలేదు. కేసీఆర్.. నీ ప్రతిపక్ష హోదా ఊడగాట్టకపోతే నా పేరు మార్చుకుంటా. కార్యకర్తల సాక్షిగా ఇదే నా సవాల్. 2029లో నువ్వో.. నేనో తేల్చుకుందాం? అని రేవంత్ రెడ్డి అన్నారు.

# మళ్లీ తెలంగాణ నాటి ఉద్యమ పరిస్థితులు

బస్సాలకు మళ్లీ క్యూలో చెప్పులు పెట్టాలని దుస్థితి వచ్చిందన్నారు. కరెంట్ ఆగం అయ్యిందని, మిషన్ బగిరథ మూలన పడిందన్నారు. పెట్టిన ఇల్లులాగా ఉన్న తెలంగాణను అప్పగి+తే సర్వనాశనం చేశారని అన్నారు. సిఎం రేవంత్ రెడ్డి పేరు ఎక్కడా ఎత్తకుండా కాంగ్రెస్ పాలనపై ధ్వజమెత్తారు. తెలంగాణ రాకముందు ఈ ప్రాంతంలో భయంకర పరిస్థితులు ఉండేవని కేసీఆర్ వ్యాఖ్యానించారు. గతంలో తెలంగాణ పదం పలకడానికే భయపడి రోజులు ఉండేవని పేర్కొన్నారు. భిన్న రాజకీయ పార్టీల వల్లే జీవన్ రెడ్డి, తాము వేర్వేరుగా పనిచేశామని అన్నారు. జీవన్ రెడ్డి గాంధీదైర్ఘ్యంతో నిర్దుష్టం తీసుకున్నారని చెప్పారు. జీవన్ రెడ్డిని ఉమ్మడి కరీంనగర్ జిల్లా ప్రజలు గుండెల్లో పెట్టుకున్నారని వెల్లడించారు. ఆయన ప్రజాజీవితం ఎంతోమందికి ఆదర్శమని ప్రశంసించారు. జీవన్ రెడ్డి చేరికతో బీఆర్ఎస్ కు ఊపు వస్తోందన్నారు. జీవన్ రెడ్డితో కలిసి అన్నదమ్ముల్లా పనిచేస్తామని వివరించారు. బీఆర్ఎస్ ప్రధాన కార్యదర్శిగా జీవన్ రెడ్డికి తక్షణ బాధ్యతలు ఇస్తామని స్పష్టం చేశారు. కరీంనగర్ కాదని.. చుట్టూపక్కల జిల్లాల్లోనూ జీవన్ రెడ్డి పనిచేయాలని సూచించారు. మళ్లీ అధికారంలోకి వచ్చేది బీఆర్ఎస్ ప్రభుత్వమేనని చెప్పాకొచ్చారు. తమ ప్రభుత్వం అధికారంలోకి వచ్చాక జీవన్ రెడ్డి కీలక బాధ్యతల్లో ఉంటారని పేర్కొన్నారు. తెలంగాణ పదాన్నే నిషేధించే పరిస్థితులు ఉన్నాయని తెలిపారు. మన నీకు వనరులను దోచి దోచి చేశారని ధ్వజమెత్తారు. కొన్ని పార్టీల తీరుతో ఆవేశం, దుఃఖం వచ్చేదని చెప్పాకొచ్చారు. పాలమూరు లాంటి జిల్లాల్లో 90 శాతం వలసలే ఉన్నాయని ప్రస్తావించారు. గంజ కేంద్రాలు పెట్టిన అధ్వాన స్థితికి తెలంగాణను చేర్చారని తెలిపారు. కరెంట్ లేదు.. నీళ్లు లేవు.. దారుణ పరిస్థితులు ఉండేవని అన్నారు. మూటికి నక్కపై తాడిపండు పడ్డట్లు చంద్రబాబు కరెంట్ ఛార్జీలు పెంచారని చెప్పారు. కరెంట్ ఛార్జీలపై నిరసన తెలిపితే బహిరంగంగా కాల్చి చంపారని

విమర్శించారు. బహిరంగ ఘటనతోనే తెలంగాణ జెండా పట్టుకుని ఉద్యమం చేశానని ప్రస్తావించారు. బక్కపలచనోడు, ఇతనితో ఏమవుతుందని హేళన చేశారని గుర్తుచేశారు. మొక్కవోని దీక్షతో తెలంగాణ మొత్తం తిరిగి ఉద్ధమించానని ఉద్ఘాటించారు. మాజీ సీఎం రోశయ్య 14ఈ జీవో తెస్తే ఉద్యోగ గర్జన చేపట్టామని ప్రస్తావించారు. తెలంగాణ వచ్చుడో.. కేసీఆర్ సచ్చుడో అంటూ దీక్ష చేపట్టానని తెలిపారు. తన దీక్షతో పార్లమెంట్ అలక్కల్లోమైందని అన్నారు. మాజీ కేంద్రమంత్రి చిదంబరం వచ్చి తెలంగాణ ఇస్తామని ప్రకటన చేశారని తెలిపారు. అంధ్రోళ్ల ఒత్తిడితో మళ్లీ అద్దంపడితే పోరాడమని చెప్పాకొచ్చారు. తెలంగాణ వచ్చాక అందరినీ కలుపుకుని ప్రణాళికతో ముందుకెళ్తామని అన్నారు. కాకతీయ రాజుల పేరుతో చెరువులు బాగుచేసుకున్నామని తెలిపారు. పదేళ్లలో ఎన్ని చేశామో మిరీ చూశారని ప్రస్తావించారు. మిషన్ భగీరథ పూర్తికాకపోతే ఓట్లు వేయొద్దని అనంబ్లీలోనే చెప్పానని అన్నారు. బదేళ్లలోనే మిషన్ భగీరథ పూర్తిచేసి మంచినీళ్లు ఇచ్చామని వ్యాఖ్యానించారు. ఇప్పుడు మిషన్ భగీరథకు ఏం రోగం వుట్టింది? అని ప్రశ్నించారు. ఇప్పుడు మిషన్ భగీరథ ఎందుకు రావడం లేదని ప్రశ్నించారు. కేసీఆర్ చావాలి అంటూ ఇప్పుడు మాట్లాడుతున్నారని అన్నారు. తాను విమర్శించే వారు వెయ్యి జన్మలెత్తినా తాను చావనని తెలిపారు. పిల్లి శాపాలకు ఉట్టు తెగుతాయా అని ఎద్దేవా చేశారు. చావాలంటూ మీరు శాపాలు పెడితే తాను చస్తానా? అని ప్రశ్నించారు. చివరి శ్వాస ఉన్నంతవరకు పనిచేస్తానని స్పష్టం చేశారు. ఇప్పుడు తెలంగాణలో కరెంట్ వస్తోందా? అని ప్రశ్నించారు. పంటపొలాలు ఎండిపోయి ప్రజలు ఏడుస్తున్నారని అన్నారు. ఎన్నికల సమయంలో ఓట్లు వేసేటప్పుడు ఉల్లాపల్లా కావొద్దని అప్పుడే చెప్పానని ప్రస్తావించారు. పిళ్లు రైతుబంధుకు రాంరాం.. దళితబంధుకు జైభీమ్ అందారని చెప్పానని అన్నారు. ఒక్కసారే వెయ్యిల్లిన రైతుబంధును ఒక్కో ఎకరానికి

ఒక్కసారి ఇస్తున్నారని ధ్వజమెత్తారు. గతంలో మేం ఒకేసారి రైతుబంధు వేసేవాళ్లమని చెప్పాకొచ్చారు. పిళ్లు నోటికొచ్చిన మాటలు.. ఇష్టమొచ్చిన కథలు చెప్పారని అన్నారు. పిళ్ల మాటలు నమ్మి ప్రజలు మోసపోయారని.. ఇప్పుడు గోస పడుతున్నారని చెప్పారు. 1.7 శాతం ఓట్ల తేడాతోనే మనం ఓడిపోయామని ప్రస్తావించారు. మనవాళ్లు అటూ ఇటూ దూకినా తాను ఎక్కడా మాట్లాడలేదని అన్నారు. తాము రూ.73 వేల కోట్ల రైతుబంధు ఇచ్చామని పేర్కొన్నారు. తమ హయాంలో ఎకరం రూ.2 కోట్ల నుంచి 3 కోట్లు ఉండేదని ప్రస్తావించారు. ఇప్పుడు అమ్మోవాళ్లు ఉన్నారు కానీ.. కొనేవాళ్లే లేరని చెప్పారు. యూరియం బస్సులు కూడా ఇప్పుడం చేతకావడం లేదని మండిపడ్డారు. యాపిల్ పేరుతో కాళ్లకు పావులు తప్ప ఏమీ లేదని విమర్శించారు. జగిత్యాలలో కేసీఆర్ సభ పెడితేనే.. రెండోవిడత రైతుబంధు ఇస్తున్నారని తెలిపారు. మళ్లీ తాను సభ పెడితేనే మూడోవిడత రైతుబంధు ఇస్తారా..? అని ప్రశ్నించారు. హైదరాబాద్ లో హైద్రాను తీసుకొచ్చారని.. నిజామాబాద్ లోనూ తెస్తామని అంటున్నారని ప్రస్తావించారు. పేదల ఇళ్లను కూర్చివేయడమేనా? ఈ ప్రభుత్వ పని నిలదీశారు. బీఆర్ఎస్ అధికారంలోకి రాగానే హైద్రాను ఎత్తిపారేస్తామని అన్నారు. హైద్రా ఎత్తివేతపైనే తన తొలి సంతకం ఉంటుందని స్పష్టం చేశారు. మూసీ కోసం వేల ఇళ్లు కూర్చేస్తారా? అని ప్రశ్నల వర్షం కురిపించారు. ఈ కాంగ్రెస్ ప్రభుత్వం చేసేది రియల్ ఎస్టేట్ వ్యాపారమేనని ఆరోపించారు. మూసీ సుందరికరణ వద్దంటలేం.. కానీ.. పేదల ఇళ్లు కూర్చివేత దేనికి? అని నిలదీశారు. రైతులకు సస్యమనే మీటర్లు పెట్టేందుకు తాము ఒప్పుకోలేదని అన్నారు. ఈ కాంగ్రెస్ ప్రభుత్వం ఢిల్లీకి మోకరిల్లి మీటర్లు పెడుతున్నారని.. మీటర్ల ఏర్పాటుపై యుద్ధం చేస్తామని కేసీఆర్ హెచ్చరించారు. బిఆర్ఎస్ నాయకులు వలుపురు ఈ కార్యక్రమంలో పాల్గొన్నారు.

# తెచ్చుకున్న తెలంగాణను ఆగం చేశారు

➤ మొదటి పేజీ తరువాయి

కాదని, పూర్వీకుల మాట పక్కన పెట్టి అహంకారంతో, దౌర్జన్యంతో పాలన చేశారని మంత్రి అన్నారు. ఒక్కొక్కరిపై వందల కేసులు పెట్టి, కట్టా కోరులు కట్టా చేసిన స్థలంలో మీటింగ్ పెట్టి పిప్పి మాటలు మాట్లాడుతున్నారని తుమ్ముల వ్యాఖ్యానించారు. బీఆర్ఎస్ లో కాశీశ్వరరావు అనే హారీక్ రావు రాజకీయం భవిష్యత్తు అంధకారం లో ఉందని, ఏం చేయాలో దిక్కు తోచని స్థితిలో మాజీ మంత్రి మాట్లాడుతున్నారని విమర్శించారు. టీఆర్ఎస్ లో గతంలో జరిగిన, ప్రస్తుతం జరుగుతున్న అవమానాలతో ఆయన మానసిక స్థితి సరిగా లేదన్నారు. హారీక్ రావు మానసిక వేధనతో బాధపడుతున్నారని, అది దౌర్భాగ్యమో లేక మరేదైనా కావచ్చని మంత్రి అన్నారు. ఆయనకు ఒక్కటే పని.. ఎక్కడికి వెళ్లినా ఒకే అవు కథ, ఒకే రికార్డింగ్ క్యాసెట్ వినిపించడమని వ్యంగ్యాస్త్రాలు సంధించారు. పదవి పోయిన బాధలో, అస్థిత్వంతో టీఆర్ఎస్ నాయకులు ఇతర పార్టీలను విమర్శిస్తున్నారని తుమ్ముల తెలిపారు. 'మీ అహంకారంతో రాష్ట్రంలో వ్యవస్థలను సర్వనాశనం చేశారు. మీరు, మీ కుటుంబం, మీ తాబేదారులు రాష్ట్రాన్ని దోచుకున్నారు' అని ఆరోపించారు. ప్రజలు అధికారానికి దూరం పెట్టినా బీఆర్ఎస్ కు బుద్ధి రాలేదని విమర్శించారు. సీతారామ సాగర్ ప్రాజెక్టు గురించి మాట్లాడే హక్కు బీఆర్ఎస్ లేదన్నారు. 'సీతారామ నా

రాజకీయ ఆకాంక్ష.. నా జీవిత లక్ష్యం' అని స్పష్టం చేశారు. పూజ్యులు రాజకీయ రెడ్డి దుమ్ముగూడం పేరుతో పనులు చేపట్టారని.. ఆయన మరణానంతరం ఆగిపోయిందని చెప్పారు. కేంద్రం, సీడబ్ల్యూసీ అనుమతి లేకుండా రూ.8 వేల కోట్లు ఖర్చు చేశారని ఆరోపించారు. బ్యాంకెస్ రిజర్వాయర్ల ఉండాలంటే కాదని.. గోదావరినే రిజర్వాయర్ గా హుంపించారని ఆయన అన్నారు. బీఆర్ఎస్ చేపట్టిన ప్రాజెక్ట్ డిజైన్ లోపభూయిష్టంతో, కమిషన్ కోసం అవసరమైన పనులు మాత్రమే చేపట్టారని మంత్రి విమర్శించారు. తాను ముఖ్యమంత్రి రేవంత్ రెడ్డితో మాట్లాడి వంద కోట్లతో గోదావరి జలాలను వైరా రిజర్వాయర్ లో నింపామన్నారని, సత్తుపల్లి టన్నెల్ కు రేవంత్ రెడ్డి రూ.1500 కోట్లు ఖర్చు చేస్తున్నారని తెలిపారు. కనీసం హెడ్ వర్క్ లిట్ట కూడా బీఆర్ఎస్ పూర్తి చేయలేకపోయిందని.. వారి నిర్మాకంతో జూలూరుపాడు టన్నెల్ కు ఫార్మింగ్ క్లియరెన్స్ తీసుకురావాలి వసోందని చెప్పారు. ఎన్నికల ముందు వందల పనులకు శంకుస్థాపన చేసి ప్రజలను మోసం చేశారని మంత్రి తెలిపారు. ముఖ్యమంత్రి పెద్ద మనస్సుతో ఆ పనులన్నీ పూర్తి చేయమన్నారని వివరించారు. హారీక్ హెల్త్ మినిస్టర్ గా తన పోర్ట్ ఫోలియోలో సీఎం రివీఫ్ ఫండ్ దండుకున్నారని, చివరకు దళిత బంధు కూడా దోచుకున్నారని ఆరోపించారు. 'మీ దోపిడీ, అవినీతిని గుర్తించి ప్రజలు

మీకు చరమగీతం పాడారు. బతికి ఉండగా మీరు అధికారంలోకి రారు' అని స్పష్టం చేశారు. 'హారీక్ కు అక్కడ టీఆర్ఎస్ లో స్థానం లేదు. మొన్న వరంగల్ మీడింగ్ లో కూడా నిన్ను పక్కన పెట్టారు. కనీసం నీ ఫోటో కూడా వరంగల్ లో లేదు. కాశీశ్వరరావు పేరు పెట్టుకున్న నీకు కాశీశ్వరం ప్రారంభోత్సవ వానికి కనీసం విలుపు లేదు. అక్కడ నీకు చోటు లేదు. రెండేళ్ల క్రితం మంత్రివర్గంలో నీ పేరు లేదని గుర్తు చేశారు. రుణ మాఫీ చేసి ముఖ్యమంత్రి రేవంత్ చరిత్ర సృష్టించారని మంత్రి తుమ్ముల వెల్లడించారు. 21 వేల కోట్లు రైతుల ఖాతాల్లో జమయ్యాయని తెలిపారు. రుణ మాఫీపై విమర్శలు చేసే హక్కు హారీక్ కు లేదన్నారు. భారతదేశంలో రుణ మాఫీ చేసిన ఘనత కాంగ్రెస్ దేనని మంత్రి తుమ్ముల స్పష్టం చేశారు. కట్టాలు, కమిషన్ల గురించి బీఆర్ఎస్ కు తెలిసినంత ఏ పార్టీకి తెలియదన్నారు. సిద్దిపేటలో ఆరు నెలల్లో అత్యాధునిక టెక్నాలజీతో సామూహ్య ఫ్యాక్టరీ నిర్మించామని చెప్పారు. భవిష్యత్తులో కూడా తెలంగాణ ప్రజల ఆశలు, ఆకాంక్షలకు అనుగుణంగా పని చేస్తామని తెలిపారు. అవినీతి పరుల విమర్శలు, శాపనాదాలు పట్టించుకోమని స్పష్టం చేశారు. రెండేళ్ల పాలనలో అనాధ్యాన్ని సుహృద్భం చేశామని, రాష్ట్రంలో అన్ని వర్గాలు, అన్ని జాతులకు న్యాయం చేస్తున్నామని చెప్పారు.

అంగన్వాడీ కేంద్రాల్లో ఘనంగా గ్రాడ్యుయేషన్ డే నిర్వహణ



జవహర్ నగర్ ప్రతినిధి, ఏప్రిల్ 20, (తరంగాలు) : కుసుమ సెక్టార్ పరిధిలోని ఉప్పుగల్ అంగన్వాడీ కేంద్రాల ఆధ్వర్యంలో ఈరోజు 8వ రాష్ట్రీయ పోషణ పక్షం సందర్భంగా ఈసీసీఈ డే లో భాగంగా గ్రాడ్యుయేషన్ డే కార్యక్రమాన్ని ఘనంగా నిర్వహించారు. ఈ కార్యక్రమం చిన్నారుల అభివృద్ధి, ప్రీ-స్కూల్ విద్యా ప్రాముఖ్యతను తెలియజేసే విధంగా ఎంతో ఉత్సాహంగా జరిగింది. ఈ కార్యక్రమానికి ముఖ్య అతిథిగా హాజరైన గ్రామ సర్పంచ్ కొడారి సాంబరాజు మాట్లాడుతూ, ప్రీ-స్కూల్ పిల్లల సమగ్ర అభివృద్ధికి అంగన్వాడీ కేంద్రాలు కీలక పాత్ర పోషిస్తున్నాయని అన్నారు. పిల్లల అభివృద్ధిని అంచనా వేసే పరిశీలన పత్రాలను అందించడం అభినందనీయం అని పేర్కొన్నారు. తల్లిదండ్రులు అంగన్వాడీ సేవలను సద్వినియోగం చేసుకోవాలని సూచించారు. ఈ కార్యక్రమంలో ఉపసర్పంచ్ యాట మధు, వార్డు సభ్యులు నేరక్ష రాజు, గంగాధరి యాదగిరి, వడ్లకొండ శ్రీలత, బైరు సుకన్య, గోలి కవిత - అన్నారెడ్డి రామెర మంజుల - రాజు, జిల్లా ప్రజా పరిషత్ పాఠశాల ప్రధానోపాధ్యాయురాలు సాయి కుమారి, డాక్టర్ రజిత, ఐసీడిఎస్ సూపర్వైజర్ సుజాత, అంగన్వాడీ ఉపాధ్యాయులు మంజుల, సుజాత, రజిత, కవిత, అనిత, చిత్రాదేవి, శ్రీవాణి, అలాగే ప్రీ-స్కూల్ పిల్లలు, వారి తల్లిదండ్రులు పెద్ద సంఖ్యలో పాల్గొన్నారు. ఈ కార్యక్రమం విజయవంతంగా నిర్వహించడంతో గ్రామ ప్రజలు సంతోషం వ్యక్తం చేశారు.

ఐ కే పి వలి ధాన్యం కేంద్రాన్ని ప్రారంభించిన సర్పంచ్ కొడారి సాంబరాజు



జవహర్ నగర్ ఏప్రిల్ 20 (తరంగాలు) : ఉప్పుగల్ గ్రామం లో రైతులకు సౌకర్యంగా ఉండేందుకు ఎమ్మెల్యే కడియం శ్రీహరి ఆదేశానుసారంగా పట్టు కొనుగోలు కేంద్రాన్ని ఏర్పాటు చేశారు. ఈ కార్యక్రమానికి గ్రామ సర్పంచ్ కొడారి సాంబరాజు హాజరై ఐ కే పి వడ్ల కొనుగోలు కేంద్రాన్ని ప్రారంభించారు. ఈ సందర్భంగా సర్పంచ్ మాట్లాడుతూ రైతులు పండించిన పంటలను సరైన ధరకు ప్రభుత్వానికి విక్రయించుకునేందుకు ఈ కొనుగోలు కేంద్రం ఎంతో ఉపయోగపడుతుందని తెలిపారు. మధ్యవర్తుల జోక్యం లేకుండా రైతులు నేరుగా తమ వడ్లు, ఐ కే పి కేంద్రంలో విక్రయించుకోవచ్చని చెప్పారు. అలాగే రైతులు ప్రభుత్వం నిర్వహించిన నాణ్యత ప్రమాణాలను పాటిస్తూ తమ పంటలను కొనుగోలు కేంద్రానికి తీసుకురావాలని సూచించారు. రైతులకు ఎలాంటి ఇబ్బందులు కలగకుండా అధికారులు అన్ని విధాలుగా సహకరించాలని తెలిపారు. ఈ కార్యక్రమంలో ఉపసర్పంచ్ యాట మధు, వార్డు సభ్యులు నేరక్ష రాజు, గంగాధరి యాదగిరి, వడ్లకొండ శ్రీలత - మధు, గాడిపాక ప్రజీత్, గాడిపాక కావేరి - అనిత, బైరు సుకన్య - పవన్, రామెర మంజుల - రాజు, నల్లబోయిన నాగరాజు, ఎర్రం కవిత - శ్రీనివాస్, గోలి కవిత - అన్నారెడ్డి కస్తూరి ఎల్లయ్య, గ్రామశాఖ అధ్యక్షులు రెంకల రాజు, జిల్లా కిషన్ సెల్ కో ఆర్డినేటర్ పోరెడ్డి సత్యనారాయణ రెడ్డి, న్యాయం జయపాల్ రెడ్డి, గ్రామీణ పేదరిక నిర్మూలన సంస్థ మండల ఏరియా ప్రాజెక్టు మేనేజర్ కుమార్ సిని పరశురాములు, జి పి ఓ గుర్రం రమ్య, సి ఏ పూజారి శ్రీవాణి, సాంఠిరెడ్డి విజయ ఐ కే పి కొనుగోలు కేంద్ర నిర్వాహకులు వంగ కోమల, మహమ్మద్ మహిబుద్దీన్, సంగి స్వరూప, తీగల లావణ్య, పూజారి విజయ హమాబి లు గ్రామం రైతులు గ్రామస్తులు తదితరులు పాల్గొన్నారు.

జాతీయ నాయకులకు సన్మానం

• టిడిపి రాష్ట్ర నాయకులు కుర్రపాటి తరంగాలు ఖమ్మం జిల్లా బ్యూరో : తెలుగుదేశం పార్టీ రాష్ట్ర కార్యాలయంలో జాతీయ అధ్యక్షులు ఆంధ్రప్రదేశ్ ముఖ్యమంత్రి నారా చంద్రబాబునాయుడు వృద్ధీసరోజు సందర్భంగా రాష్ట్ర కార్యాలయంలో ఏర్పాటు చేసిన కార్యక్రమానికి హాజరై ఇటీవల తెలుగుదేశం పార్టీ జాతీయ కమిటీలో స్థానం పొందిన పోలిట్ బ్యూరో సభ్యులు బక్కని నరసింహులు కి జాతీయ అధికార ప్రతి నిధులుగా నయమితులైన సన్నూరి సర్పిరెడ్డి తిరునగరి జోష్ట ని తెలుగుదేశం పార్టీ రాష్ట్ర నాయకులు కుర్రపాటి వెంకటేశ్వర్లు సన్మానం చేశారు. ఈ కార్యక్రమంలో మండూరి సాంబశివరావు తెలుగుదేశం పార్టీ నాయకులు గుత్త సీతయ్య, వడ్ల విజయ్, మహిళా నాయకురాలు చలనాని రూస్నీ రాణి, వాసిరెడ్డి స్వాతి, వెరుకూరి చలపతిరావు, బానోత్ చిట్టిబాబు, నాయుడు , రామకోటి, తదితరులు సన్మానించారు



పోషణ పక్వాడ'తో ఆరోగ్యకర భవిష్యత్తు



కల్పించారు. పోషకాహారం వల్ల కలిగే ఆరోగ్యం గురించి క్షేత్రస్థాయిలో ప్రజలను చైతన్య పరుస్తున్నామన్నారు. అంగన్వాడి కేంద్రాల్లో పిల్లలు ఎంత బరువు ఉన్నారో చూసి ప్రత్యేక రిజిస్టర్లో నమోదు చేసుకోవాలని, నవ్విమెంటరీ పోషకాహార నిపుణులచే అవగాహన కల్పించాలని, కిషోర బాలికలకు రక్తసీసత పరీక్షలు నిర్వహించి పోషకాహార ఆహారం తీసుకోవాలని, పిల్లలు గర్భిణీలు బాలింతలు కౌమార దశలోని బాలికలు తీసుకోవాల్సిన అంశాలను వివరించారు. ఈ కార్యక్రమంలో అంగన్వాడి డీవర్, గుగులోత్ సీల, సూల్ హెడ్క్వార్టర్ రమణ, పంచాయతీ కార్యదర్శి లెనిన్, అంగన్వాడి డీవర్లు, స్వప్న, వాణి, జ్యోతి, సునీత, అంగన్వాడి ఆయా, పద్మ, తదితరులు పాల్గొన్నారు

• అంగన్వాడి వైద్య పోషణ పక్వాడ కార్యక్రమంలో సర్పంచ్ గుగులోత్ రూస్నీ నరేష్ నాయక్ కేసముద్రం, మహబూబాబాద్ జిల్లా ప్రతినిధి , ఏప్రిల్ 20, తరంగాలు: సోమవారం కేసముద్రం మండలం పీక్లా తండా గ్రామపంచాయతీ పరిధిలో బోడగుట్ట తండాలో అంగన్వాడి పాల్గొన్న తల్లులకు శిశువుల పోషణ పై సంపూర్ణ ఆరోగ్య సంరక్షణ తీసుకోవాల్సిన జాగ్రత్తలపై మహిళలకు పరిపూర్ణ అవగాహన కల్పించారు. ఈ కార్యక్రమానికి ముఖ్య అతిథిగా పీక్లా తండా సర్పంచ్ గుగులోత్ రూస్నీ నరేష్ నాయక్, ఎంపీఓ హరీష్ ఐసీడిఎస్ సూపర్వైజర్ ప్రేమ జ్యోతి, విచ్చేశారు. ఈ సందర్భంగా వారు మాట్లాడుతూ... మహిళలు, గర్భిణీలు, కిశోర బాలికలు, చిన్నారులకు పోషకాలు ఉన్న ఆహారం అందిస్తే భవిష్యత్తులో రోగాలు దరి చేరవని, ఆరోగ్య సంరక్షణకు తీసుకోవాల్సిన జాగ్రత్తల గురించి అవగాహన



ప్రజావాణిలో ప్రజా వినతులకు ప్రాధాన్యం తక్షణ పరిష్కారానికి ఆదేశాలు



దరఖాస్తును పరిశీలించిన కలెక్టర్ తగు చర్యల కోసం ట్రైబల్ వెల్ఫేర్ ఆర్ సీఓకు పంపించారు. చర్చ మండలం లెంగాపురం గ్రామానికి చెందిన కొంగూరి పల్లవి తాను ఇంటర్మీడియట్ వరకు చదివి, ఎంఫిహెచ్ డిబ్యూ పూర్తి చేసి, ఏఎన్ఎం ఆప్రెంటిస్ కూడా పూర్తిచేశానని తెలిపారు. తనకు ఏదైనా ప్రాథమిక ఆరోగ్య కేంద్రంలో కాంట్రాక్ట్ లేదా అవుట్ సర్వీసింగ్ విధానంలో ఏఎన్ఎం ఉద్యోగం కల్పించాలని కోరుతూ చేసిన దరఖాస్తును కలెక్టర్ పరిశీలించి, తగు చర్యల కోసం జిల్లా వైద్య ఆరోగ్య శాఖ అధికారికి పంపించారు. చర్చ మండలం ఆర్. కొత్తగూడెం గ్రామపంచాయతీ పరిధిలో నివాసముంటున్న కొమరం భద్రయ్య (తండ్రి: వీరస్వామి) తమకు ఆర్ ఓఎఫ్ ఆర్ హక్కు పథకంలో 4.14 ఎకరాల భూమి ఉన్నదని తెలిపారు.

• కలెక్టర్ లంకిత్ భద్రాద్రి కొత్తగూడెం జిల్లా బ్యూరో తరంగాలు ఏప్రిల్ 20 ఐ డి ఓ సి కార్యాలయంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ లంకిత్, అదనపు కలెక్టర్ వేణుగోపాల్, స్థానిక సంస్థల అదనపు కలెక్టర్ విద్యా చందన, గృహ నిర్మాణ శాఖ పీఠీ రవీంద్రనాథ్ కలిసి ప్రజల నుండి వచ్చిన వినతిపత్రాలు, ఫిర్యాదులను స్వీకరించారు. జిల్లాలోని వివిధ ప్రాంతాల నుండి అధిక సంఖ్యలో హాజరైన ప్రజలు తమ వ్యక్తిగత, సామాజిక సమస్యలను కలెక్టర్ దృష్టికి తీసుకువచ్చారు. ఈ సందర్భంగా కలెక్టర్ ప్రతి వినతిపత్రాన్ని శ్రద్ధగా పరిశీలించి, సంబంధిత శాఖల అధికారులతో సమీక్ష నిర్వహించారు. ఫిర్యాదుల పరిష్కారంలో ఆలస్యం లేకుండా తక్షణ చర్యలు తీసుకోవాలని అధికారులకు స్పష్టమైన ఆదేశాలు జారీ చేశారు. వెంటనే పరిష్కరించగల అంశాలను అక్కడికక్కడే పరిష్కరించాలని, మిగిలిన సమస్యలను నిర్దిష్ట గడువులో పూర్తి చేయాలని సూచించారు. ప్రజా సమస్యల పరిష్కారంలో అధికారులు బాధ్యతాయుతంగా వ్యవహరించాలని, వరసపర పాఠశాలలో ప్రవేశం కల్పించాలని కోరారు. ఈ

సమస్యయంతో పనిచేయాలని కలెక్టర్ తెలిపారు. ప్రతి ఫిర్యాదులోని మూల సమస్యలను గుర్తించి శాశ్వత పరిష్కారానికి కృషి చేయాలని ఆయన ఆదేశించారు. ప్రజలు తమ వినతులను పూర్తి వివరాలతో పాటు అవసరమైన ఆధార పత్రాలతో సమర్పిస్తే పరిష్కార ప్రక్రియ వేగవంతమవుతుందని కలెక్టర్ అన్నారు. ప్రజావాణి కార్యక్రమం ద్వారా ప్రభుత్వ సేవలు ప్రజలకు మరింత చేరువ కావాలని, ప్రతి ఫిర్యాదుకు సమర్థవంతమైన పరిష్కారం అందేలా అధికారులు కట్టుబడి పనిచేయాలని సూచించారు. ప్రజావాణిలో వచ్చిన కొన్ని దరఖాస్తులు: భద్రాచలంలో నివాసముంటున్న జనగాం సుజల అనే ఒంటరి మహిళ తనకు ఇద్దరు పిల్లలు ఉన్నారని, కూలి పని చేసుకుంటూ జీవనం సాగిస్తున్నారని, తనకు వృద్ధ తల్లిదండ్రులు ఉన్నారని, తెలంగాణ గురుకుల పాఠశాల ప్రవేశ పరీక్షలో తన కుమారుడు ప్రవీణ్ ప్రజీత్ భూషణ్ అర్హత సాధించలేదని తెలిపారు. ఆర్థిక ఇబ్బందులు, అనారోగ్య సమస్యల కారణంగా ఇద్దరు పిల్లలను చదివించే పరిస్థితి లేదని తెలుపుతూ, తన కుమారుడికి జిల్లాలోని ఏదైనా గురుకుల పాఠశాలలో ప్రవేశం కల్పించాలని కోరారు. ఈ

ఖమ్మం టిడిపి కార్యాలయంలో ఘనంగా ఏపీ సీఎం సీఎం చంద్రబాబు జన్మదిన వేడుకలు

తరంగాలు ఖమ్మం జిల్లా బ్యూరో : ఖమ్మం: తెలుగుదేశం పార్టీ జాతీయ అధ్యక్షులు నారా చంద్రబాబు నాయుడు 76వ జన్మదినం సందర్భంగా, ఖమ్మం జిల్లా టిడిపి నేతలు పార్టీ కార్యాలయం వద్ద గుల రామాలయ దేవస్థానంలో ప్రత్యేక పూజలు నిర్వహించారు, అనంతరం కార్యాలయంలో ఎన్టీఆర్ విగ్రహానికి పూలమాల వేసి నివాళులర్పించి నారా చంద్రబాబు కి 76 వ జన్మదినం సందర్భంగా 76 కేజీల కేక్ కి కటింగ్ చేసి స్వీట్లు పంచుకొని బాణసంచా పేల్పుతూ అభిమానులు ఒకరికొకరు అభిమాని నాయకుడు బాబు కోసం శుభాకాంక్షలు తెలుపుకున్నారు. తదుపరి కార్యక్రమంలో ఖమ్మం ప్రభుత్వ ఆసుపత్రిలోని రోగులకు పండ్లు-ట్రైడ్ల పంపిణీ కార్యక్రమం చేపట్టారు. తదుపరి కార్యాలయంలో భారీ అన్నదాన కార్యక్రమం నిర్వహించారు. ఈ కార్యక్రమంలో హాట్ హాట్ కమిటీ సభ్యులు కేతినీ హరీష్, కొండబల కర్ణాకర్, వసూ వాసు, మల్లెంపాటి అప్పారావు, వాసిరెడ్డి భాస్కరరావు, చుండూరు రాజరాజేశ్వరి, మేలక సత్యవతి, నాగార్జున శ్రీనివాస్,



మండపం సుధాకర్, ప్యారిస్ వెంకన్న, మీగడ రామారావు, నల్లమాన మల్లయ్య, చంద్ర రవి, పాలదుగు కృష్ణ ప్రసాద్, సున్నా నవీన్, కన్నెటి పుష్ప, నాగండ్ల లక్ష్మణ్, కర్నాటి సీతారాములు, గడిపూడి వెంకటేశ్వర్లు, చింతినెల్ల నాగేశ్వరరావు, రాయల కోటేశ్వరరావు, అశ్వినీ కుమార్, మందవల్లి కోటి, నల్లమల శ్రీనివాస్, పెనుగొండ ఉపేందర్, కామ అనిత, తాడిశెట్టి స్వాతి, రూస్నీ, లావణ్య, జైరాం, ఓర్స్ కృష్ణ, ఆత్మూరి నరేష్, భూపతి, బి రవి, ఎన్ సత్యనారాయణ, తదితరులు పాల్గొన్నారు.

**సామాజిక సమానత్వానికి బసవేశ్వరుడి బోధనలు మార్గదర్శకం**

జిల్లా కలెక్టర్ అంకిత్



**భద్రాద్రి కొత్తగూడెం జిల్లా బ్యూరో తరంగాలు న్యూస్ ఏప్రిల్ 20**  
 ఐ డి ఓ సి కార్యాలయం సమావేశ మందిరంలో సోమవారం శ్రీ బసవేశ్వరుడు జయంతి వేడుకలు ఘనంగా నిర్వహించారు. జిల్లా వెనుకబడిన తరగతుల అభివృద్ధి శాఖ ఆధ్వర్యంలో నిర్వహించిన ఈ కార్యక్రమానికి జిల్లా కలెక్టర్ అంకిత్ ముఖ్య అతిథిగా పాల్గొన్నారు. ఈ సందర్భంగా జిల్లా కలెక్టర్ అంకిత్, జిల్లా అదనపు కలెక్టర్ వేణుగోపాల్ తో కలిసి బసవేశ్వరుడి చిత్రపటానికి పూలమాలలు సమర్పించి జ్యోతి ప్రజ్వలన చేసి కార్యక్రమాన్ని ప్రారంభించారు. ఈ సందర్భంగా కలెక్టర్ మాట్లాడుతూ, బసవేశ్వరుడు జీవితం భావితరాలకు ఆదర్శప్రాయమని అన్నారు. సమాజంలో వర్ణ వివక్ష నిర్మూలనకు, దళిత, బహుజన పర్ణాల అభ్యున్నతికి ఆయన చేసిన కృషి విశిష్టమని తెలిపారు. సమానత్వం, న్యాయం, శ్రమకు గౌరవం వంటి విలువలను బసవేశ్వరులు బోధించినట్లు చెప్పారు. బసవేశ్వరుడు చిన్న వయస్సులోనే శైవ సాంప్రదాయాలపై అవగాహన సాధించి కర్మకాండలపై అనుమానాలు వ్యక్తం చేసినట్లు తెలిపారు. ఉపనయనం చేయాలన్న తల్లిదండ్రుల నిర్ణయాన్ని వ్యతిరేకించి కూడల సంగమానికి చేరి సంగమేశ్వరుని భక్తితో ఆరాధించినట్లు పేర్కొన్నారు. ఆయన స్థాపించిన "అనుభవ మండపం" అన్ని వర్గాల ప్రజలు తమ సమస్యలను వ్యక్తపరచుకునే వేదికగా నిలిచిందన్నారు. మనుషులందరూ ఒక్కటే, "దేహమే దేవాలయం", "స్త్రీ-పురుష భేదం లేదు", "శ్రమకు మించిన సౌందర్యం లేదు" అనే బసవేశ్వరుల సందేశాలు నేటి సమాజానికి మార్గదర్శకమని తెలిపారు. యువత ఈ విలువలను ఆచరణలో పెట్టాలని సూచించారు. ఈ కార్యక్రమంలో స్థానిక సంస్థల అదనపు కలెక్టర్ విద్యాచందన, వెనుకబడిన తరగతుల అభివృద్ధి అధికారి విజయలక్ష్మి, ఎ.డి. మైన్స్ జి. దినేష్, ఎస్.సి. కార్పొరేషన్ ఈ.డి. ఉపేందర్, యువజన శాఖ పరందామ రెడ్డి, గుమలాపురం సత్యనారాయణ, ముదురుకోళ్ళ కిషోర్ తదితర అధికారులు, సిబ్బంది పాల్గొన్నారు.

**ధాన్యం కొనుగోలు విషయంలో కాంగ్రెస్ ప్రభుత్వం అట్టర్ ప్లాట్**



**జఫర్గడ్ ప్రతినిధి, ఏప్రిల్ 20, (తరంగాలు)**: స్వేచ్ఛనస్ఫూర్తి నియోజకవర్గ బీఆర్ఎస్ పార్టీ ఇంచార్జ్ మాజీ ఎమ్మెల్యే డా. తాటికొండ రాజయ్య ఆదేశాల మేరకు కొనుగోలు సెంటర్లను సందర్శించిన మండల బి ఆర్ యస్ పార్టీ కన్వీనర్ పెంతల రాజ్ కుమార్ ఈ సందర్భంగా పెంతల రాజ్ కుమార్ మాట్లాడుతూ జఫర్గడ్ మండల కేంద్రంలో మకాబ్లను కొనుగోలు కేంద్రం, కోన్ని గ్రామాలలో వర్ష కొనుగోలు కేంద్రాలు (బకేపీ) ఆధ్వర్యంలో ప్రారంభించి ఇప్పటికి 6 రోజులు అయినప్పటికీ, అన్నలు కాంటలు ప్రారంభించకుండా, సెంటర్ వద్దకు అమ్మడానికి సిద్ధంగా ఉండి, తెచ్చుకున్న ధాన్యాన్ని పన్నా సూచనకు, కోతులు, పందుల బేడిదకు ధాన్యాన్ని కాబోడుకోలేక ఇబ్బంది పడుతున్నారు. కావున రైతులను ఇబ్బంది పెడుతున్నది ఈ కాంగ్రెస్ ప్రభుత్వం, ఇదేనా ప్రజాపాలనా, ఇదేనా రైతు రాజ్యం అని ప్రభుత్వాన్ని నీలాదిశారు. ఇప్పటికైనా ప్రభుత్వ అధికారులు వెంటనే స్పందించి కాంటలు మొదలుపెట్టి ధాన్యాన్ని తరలించే విధంగా చూడాలి అని ప్రభుత్వాన్ని డిమాండ్ చేశారు. ఈ కార్యక్రమంలో వడ్డెగూడెం, తిమ్మాపూర్ గ్రామ శాఖ ఇల్లందుల రాజు, కున శ్రీను, బక్కమ్ రాజు, కున మహిపాల్, సంవత్, రాజు, కుమార్, రైతులు, తదితరులు పాల్గొన్నారు.

**ప్రజలకు సేవచేయడమే బాబు తపన**

- కొడుకు అయినందుకు గర్విస్తున్నా... ఎక్కో వేదికగా లోకేష్ వెల్లడి
- టిడిపి కార్యాలయంలో ఘనంగా వేడుకలు

అమరావతి, ఏప్రిల్ 20 ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడు పుట్టినరోజు సందర్భంగా ఆయన కుమారుడు, రాష్ట్ర మంత్రి నారా లోకేశ్ సోషల్ మీడియా వేదికగా హృదయపూర్వక శుభాకాంక్షలు తెలియజేశారు. ఈ మేరకు సోమవారం తన ఎక్స్ ఖాతాలో ఎమోషనల్ పోస్టు పెట్టారు. ఆ పోస్టులో.. 'గౌరవనీయుడైన ముఖ్యమంత్రి నారా చంద్రబాబు నాయుడు గారికి పుట్టినరోజు శుభాకాంక్షలు. ఆయన స్ఫూర్తిదాయకమైన నాయకుడు. ఆయనను 'నాన్న' అని పిలిచే అదృష్టం నాకు ఉందని అన్నారు. ఏళ్లు గడిచే కొద్దీ ప్రజాసేవపై చంద్రబాబు తపన మరింత బలపడుతోంది. అనుభవం, దూరదృష్టితో ముందుండి నడిపిస్తున్న తీరు ఆదర్శప్రాయం. కష్టనయంలో పట్టుద, ప్రజల పట్ల అంతిమభావం మార్గదర్శకంగా నిలుస్తున్నాయి. చంద్రబాబు ఎల్లప్పుడూ ఆరోగ్యంగా, ఉత్సాహంగా ఉండాలని ఆకాంక్షిస్తున్నా' అని లోకేశ్ అన్నారు. ముఖ్యమంత్రి నారా చంద్రబాబు నాయుడు 76వ పుట్టినరోజు సందర్భంగా రాష్ట్రవ్యాప్తంగా టిడిపి కార్యకర్తలు, అభిమానులు ఘనంగా సంబరాలు చేసుకున్నారు. కేక్ కటింగ్, అన్నదానం, రక్తదాన శిబిరాలు, సేవా కార్యక్రమాలు నిర్వహించి తమ నేతకు జన్మదిన శుభాకాంక్షలు తెలిపారు. సోషల్ మీడియా వేదికగా కూడా సీఎంకు శుభాకాంక్షలు వెల్లువెత్తాయి. రాష్ట్రంలోని అన్ని జిల్లాల్లో టిడిపి శ్రేణులు వివిధ సేవా కార్యక్రమాలు, సంబరాలతో చంద్రబాబు జన్మదినాన్ని ఘనంగా నిర్వహించారు. టిడిపి కేంద్ర కార్యాలయంలో సీఎం చంద్రబాబు జన్మదిన వేడుకలు ఘనంగా నిర్వహించారు.

**బిటి రోడ్డు నిర్మాణ పనులకు శంకుస్థాపన చేసిన ఎమ్మెల్యే డా మురళీ నాయక్**



**• గ్రామాల అభివృద్ధి ధ్యేయంగా కాంగ్రెస్ పాలన కొనసాగుతున్నదన్న... ఎమ్మెల్యే డా మురళీ నాయక్**  
**కేసముద్రం, మహబూబాబాద్ జిల్లా, ప్రతినిధి, ఏప్రిల్ 20, తరంగాలు:** సోమవారం కేసముద్రం మండలం భవని గడ్డ తండా సర్పంచ్ సునావత్ లక్ష్మణ్ ఆధ్వర్యంలో భవని గడ్డ తండా నుండి భవని బోర్డ్ వరకు , రూ. 1,00,00,000, ఒక కోటి తో బిటి రోడ్డు నిర్మాణ పనులకు ముఖ్యఅతిథిగా మహబూబాబాద్ ఎమ్మెల్యే డా భూక్యా మురళీ నాయక్ హాజరై శంకుస్థాపన చేశారు. అనంతరం సమీపంలోని సమీపంలో ఉన్న ప్రాథమిక పాఠశాలను సందర్శించి విద్యార్థులతో మాట్లాడి వారికి ప్రభుత్వం నుండి వచ్చే వసతులు అందుతున్నాయా లేదా తెలుసుకున్నారు. తదుపరి తండాలోని గుడి నిర్మాణాన్ని సందర్శించారు. ఈ కార్యక్రమంలో మార్కెట్ చైర్మన్ గంట సంజీవరెడ్డి, జిల్లా అధికార ప్రతినిధి అంబటి మ హేందర్



రెడ్డి, మండల పార్టీ అధ్యక్షులు అల్లం నాగేశ్వరరావు, మాజీ మార్కెట్ చైర్ పర్సన్ నీలం సుహాసినీ దుర్గేష్, పిసిసి మెంబర్ ద్రువు నాయక్, మాజీ ఉపసర్పంచ్ బానోత్ వెంకన్న, పాల్వాయి వెంకట్ రెడ్డి, కదిర సురేందర్, గ్రామ పార్టీ అధ్యక్షులు శంకర్, కాంగ్రెస్ నాయకులు నవీన్, ముఖ్య నాయకులు తో పాటు మండల నాయకులు, సర్పంచ్, ఉప సర్పంచ్, మాజీ ప్రజా ప్రతినిధులు, కార్యకర్తలు తదితరులు పాల్గొన్నారు.

**సీతారామ, శివాలయ, విగ్రహ ప్రతిష్ఠ కార్యక్రమంలో పాల్గొన్న ఎమ్మెల్యే కోరం కనకయ్య**



**ఇల్లందు ప్రతినిధి ఏప్రిల్ 20, ( తరంగాలు):** ఇల్లందు మండలం పొలారం గ్రామం లో నిర్వహిస్తున్న శ్రీ సీతారామ, శివాలయ విగ్రహ ప్రతిష్ఠ కార్యక్రమంలో భాగంగా, గ్రామ ప్రజలు, ఆలయ నిర్వహకుల ఆహ్వానం మేరకు హజరై ప్రతిష్ఠా కార్యక్రమంలో పాల్గొని, ప్రత్యేక



పుజా కార్యక్రమాలు అంజలి, ఉపసర్పంచ్ ధారవత్ చంద్రశేఖర్, కిన్నెర సర్పయ్య, మోడెం నవీన్, మోడెం సమ్యయ్య, వజ్ర సమ్యయ్య, బానోత్ రమాదేవి, బండి ఆనంద్, దండుగుల శీవ స్థానిక నేతలు తదితరులు పాల్గొన్నారు.

**ఇల్లందులో నారా చంద్రబాబు 76వ జన్మదిన వేడుకలు**



**ఇల్లందు ప్రతినిధి ఏప్రిల్ 20, ( తరంగాలు):** ఇల్లందు మండలం లో ఆంధ్రప్రదేశ్ ముఖ్యమంత్రి నారా చంద్రబాబు నాయుడు 76 వ పుట్టినరోజు వేడుకలను ఘనంగా ఇల్లందు మండల అధ్యక్షులు పుట్టా ఉపేందర్ యాదవ్ ఆధ్వర్యంలో నిర్వహించారు. ఈ సందర్భంగా పుట్టా ఉపేందర్ యాదవ్ మాట్లాడుతూ, ఆంధ్రప్రదేశ్ రాష్ట్రంలో కాదు ఉమ్మడి ఆంధ్రప్రదేశ్ లో కూడా తెలుగుదేశం పార్టీ ని చంద్రబాబు నాయుడు ఎంతో అభివృద్ధి చేశారని అన్నారు. ఆంధ్రప్రదేశ్ రాష్ట్రాన్ని అభివృద్ధి పథంలో నడిపిస్తూ అమరావతి రాజధాని కోసం ఎంతో శ్రమించిన మహోన్నతమైన వ్యక్తి అని అన్నారు. రానున్న 2029 అసెంబ్లీ ఎన్నికలలో అటు ఆంధ్ర ప్రదేశ్ , ఇటు తెలంగాణ రాష్ట్రంలో చంద్ర బాబు ఆధ్వర్యంలో తెలుగుదేశం పార్టీ అధికారం లోకి వస్తుంది అని అన్నారు. అభిమానులు, కార్యకర్తల నడుమ కేక్ కట్ చేసి పండ్లు, స్వీట్లు పంపిణీ చేశారు. ఈ కార్యక్రమంలో టిడిపి ఇల్లందు మండల అధ్యక్షులు పుట్టా ఉపేందర్ యాదవ్, గూళ్ళ మొగిలి, చారి, శ్రీనివాస్ యాదవ్, రవీందర్, వెంకటేశ్వర్లు, శ్రీను, రమేష్, షరీఫ్, రాములమ్మ తదితరులు పాల్గొన్నారు.

**కొత్తగూడెం లో జరిగే తెలంగాణ రైతుసంఘం (ఏఐకేఎస్) రాష్ట్ర మహాసభలు జయప్రదం చేయండి**



**ఇల్లందు ప్రతినిధి ఏప్రిల్ 20, ( తరంగాలు):** ఇల్లందు స్థానిక ఏలూరి భవన్ లో సిపిఎం మండల కమిటీ, షేక్ ఖాదర్ అధ్యక్షతన జరిగింది. ఈ సభలో సీపీఎం రాష్ట్ర నేత ఏ.జే రమేష్ పాల్గొని మాట్లాడుతూ, తెలంగాణ రాష్ట్ర రైతు సంఘం 3 వ మహాసభలు ఈ నెల 23, 24, 25 తేదీలలో కొత్తగూడెం క్షేత్ర లో జరగనున్నట్లు ఆయన తెలిపారు. దేశవ్యాప్తంగా రైతాంగం ఎదుర్కొంటున్న సమస్యలపై ఈ మహాసభలలో చర్చించి భవిష్యత్తు లో రైతాంగ సమస్యల పరిష్కారం కోసం ప్రణాళిక ను రూపొందించుకొని దాని అమలు కోసం ప్రభుత్వం పై వత్తిడి తెస్తోందనీ, ఆ దిశగా రాష్ట్ర నలుమూలల నుండి వచ్చిన కాకలు తీరిన రైతు నేతలు 3రోజులు మేధో మదనం జరుపనున్నారని ఆయన అన్నారు. కేంద్రం ఈ అధికారం లో ఉన్న బీజేపీ మహిళా బిల్లును గతం లోనే పార్లమెంటు లో ఆమోదించే సుకున్నారని, మళ్ళీ ఇప్పుడు మహిళా రిజర్వేషన్ బిల్లు అంటూ దాంతోపాటు దక్షిణాది రాష్ట్రాలలో అన్యాయం చేసే విధంగా డి లిమిటేషన్ బిల్లు కూడా పెట్టడం సరికాదని, మహిళా బిల్లు పాతపద్ధతి అమలు చేయాలని, దానికి ప్రతిపక్షాలు సంపూర్ణంగా మద్దతు ఇచ్చాయని నేడు కూడా మద్దతు ఇవ్వడానికి అభ్యంతరం లేదని వివక్షలు చెబుతున్నప్పటికీ ప్రధాని నరేంద్ర మోడీ, అమిత్ షా లు చర్చను పక్కదోప పట్టిస్తున్నారని ఆరోపించారు. ఈ కార్యక్రమం లో అబ్దుల్ నబి, మండల కార్యదర్శి ఆలేఠి కిరణ్ కుమార్, తాళ్లూరి కృష్ణ, మన్యం మోహన్ రావు, సుల్తానా, మాదారపు వెంకటేశ్వర్లు, సర్పంచ్ కుమార్, సంధ్య, వెంకటమ్మ, మరియా తదితరులు పాల్గొన్నారు.

ధాన్యం కొనుగోలు కేంద్రాన్ని సందర్శించిన ఎమ్మెల్యే మురళి నాయక్

రైతులకు ఇబ్బందులు కలిగించవద్దు రైతు పండించిన ప్రతి ధాన్యపు గింజలు ప్రభుత్వం కొనుగోలు చేస్తుంది




కేసముద్రం, మహబూబాబాద్ జిల్లా, ప్రతినధి, ఏప్రిల్. 20,తరంగాలు:సోమవారం మహబూబాబాద్ శాసనసభ్యులు దాక్టర్ భూకృష్ణ మురళి నాయక్ పిఎసిఎన్ ధనసరి ఆధ్వర్యంలో మార్కెట్ డ్వారా కొనుగోలు చేస్తున్న మొక్కజొన్న కొనుగోలు కేంద్రం మార్కెట్ కమిటీ కేసముద్రం యందు పర్యటించినారు. వారు రైతులను ఉద్దేశించి మాట్లాడుతూ రైతులు మొక్కజొన్న ధాన్యాన్ని మార్కెట్ కి తీసుకొచ్చేటప్పుడు 14 శాతం లోపు తేమ ఉండేటట్లు చూసుకొని ఎటువంటి మట్టి పెల్లలు చెత్తాచెదారం లేకుండా రైతుల పంట క్షేత్రాలలోనే శుభ్రపరచుకొని, అధికారులు తెలిపిన తేదీ ప్రకారం వచ్చి ప్రభుత్వం ప్రకటించిన మద్దతు ధర క్వింటాకు రూపాయలు 2400 పొందాలని వారు సూచించారు, వారు అధికారులతో మాట్లాడుతూ రైతులకు మార్కెట్ యార్డ్ లో ఎటువంటి ఇబ్బందులు కలగకుండా ఎప్పటికప్పుడు కాంటాలు అయ్యేవిధంగా చర్యలు చేపట్టాలని, కాంటాలు అయిన ధాన్యాన్ని ఎప్పటికప్పుడు షిప్ట్ చేసి త్వరితగతిన మొక్కజొన్న కొనుగోలు పూర్తి చేయాలని వారు సూచించారు. కొనుగోలు కేంద్రంలో కావలసినటువంటి గిన్నె బ్యాగులు మాయిప్పర్ మిషన్లు, టార్నాలిన్ సీట్లు, ఏర్పాటు చేయాలని రైతులకు మంచినివ్వాలని పసతి కలిగించాలని, కావలసిన లాబీలు త్వరితగతిన తెప్పించి మొక్కజొన్న కొనుగోలును పూర్తి చేయాలని వారు కోరారు. ఈ కార్యక్రమంలో మార్కెట్ కమిటీ చైర్మన్ గంటా సంజీవరెడ్డి, మార్కెట్ కమిటీ కార్యదర్శి అమరలింగేశ్వర రావు, సిబి సత్యనారాయణ, ఎస్సై క్రాంతి కిరణ్, మండల వ్యవసాయ అధికారి బి. వెంకన్న, ప్రాథమిక వ్యవసాయ సహకార సంఘం ధనసరి సీఈవో గోపాల మల్లాది, వ్యవసాయ విస్తరణ అధికారి కే రవివర్మ, సెంటర్ ఇన్చార్జులు, మండల నాయకులు రైతు సంఘం నాయకులు, రైతులు పాల్గొన్నారు.

బాధితుడికి పరుపాటి శ్రీనివాసరెడ్డి పరామర్శ, ఆర్థిక సహాయం



హైదరాబాద్, ఏప్రిల్ 20,తరంగాలు : అనారోగ్యంతో బాధపడుతూ ఆసుపత్రిలో చికిత్స మగుతున్న చెడుపాక అంజయ్య కు పరుపాటి శ్రీనివాస్ రెడ్డి ఆర్థిక సహాయం అందజేశారు.వరంగల్ జిల్లా రాయపర్తి మండలం శివరామాపురం గ్రామానికి చెందిన బీఆర్ఎస్ పార్టీ నాయకులు చెడుపాక అంజయ్య అనారోగ్యంతో హైదరాబాద్ బసవతారకం హాస్పిటల్ లో చికిత్స తీసుకుంటున్నాడు. విషయం తెలుసుకున్న ఎన్ఆర్ఆర్ ఫౌండేషన్ చైర్మన్, బీఆర్ఎస్ పార్టీ జిల్లా నాయకులుపరుపాటి శ్రీనివాస్ రెడ్డి హాస్పిటల్ కు వెళ్లి వారిని పరామర్శించి,ఎన్ఆర్ఆర్ ఫౌండేషన్ ఆధ్వర్యంలో 5వేల రూపాయలు ఆర్థిక సహాయం అందజేశారు. ఈ సందర్భంగా ఎన్ఆర్ఆర్ ఫౌండేషన్ చైర్మన్ పరుపాటి శ్రీనివాస్ రెడ్డికి బాధిత కుటుంబ సభ్యులు ప్రత్యేక కృతజ్ఞతలు తెలియజేశారు.ఈ కార్యక్రమంలో మాజీ సర్పంచ్ చెడుపాక కుమారస్వామి, పార్టీ ముఖ్య నాయకులు చెడుపాక యాకయ్య, బందు యాకయ్య, పరుశరాములు, ప్రశాంత్, నాగరాజు, ఆనందం, జగదాంబ, అరుణ, తదితరులు పాల్గొన్నారు.



గడ్డపోతారం పారిశ్రామికవాడలో అగ్నిప్రమాదం సంగారెడ్డి,ఏప్రిల్20 సంగారెడ్డి జిల్లాలో ఘోర ప్రమాదం చోటుచేసుకుంది. గడ్డపోతారం పారిశ్రామికవాడలో ఉన్న ఎరిత్ ఫ్యాక్రీ పరిశ్రమలో అకస్మాత్తుగా రియక్టర్ పేలుడు సంభవించింది. ఈ ఘటనతో ఒక్కసారిగా మంటలు పరిసర ప్రాంతాలను ఆవరించాయి. పేలుడు తీవ్రత ఎక్కువగా ఉండటంతో సమావ ప్రాంతాల ప్రజలు భయభంగనకు గురయ్యారు. దట్టమైన పొగ పరిశ్రమ పరిసరాల్లో వ్యాపించింది.సమాచారం అందుకున్న వెంటనే అగ్నిమాపక సిబ్బంది ఘటనాస్థలికి చేరుకుని మంటలను అదుపు చేసి ప్రయత్నాలు ప్రారంభించారు. పరిస్థితిని అదుపులోకి తీసుకురావడానికి పలు ింజిన్ల రంగంలోకి దిగాయి. పేలుడు కారణంగా ఎవరైనా గాయపడినారా లేదా అన్నది ఇంకా స్పష్టంగా తెలియరాలేదు. పేలుడు ఎలా జరిగింది, రియక్టర్లో ఏవైనా సాంకేతిక లోపాలున్నాయా అనే దానిపై అధికారులు దర్యాప్తు ప్రారంభించారు. పరిశ్రమలో భద్రతా ప్రమాణాలు పాటిస్తున్నారా? లేదా అనే అంశంపైనా కూడా విచారణ జరుగుతోంది. ఈ ఘటనతో గడ్డపోతారం పారిశ్రామికవాడలో ఉద్రిక్త పరిస్థితులు నెలకొన్నాయి. అధికారులు ప్రజలను అప్రమత్తంగా ఉండాలని సూచించారు.

సుదిమళ్ళ గురుకుల హాస్టల్ను తనిఖీ చేసిన తాసిల్దార్



ఇబ్బందు ప్రతినధి ఏప్రిల్ 20,( తరంగాలు): రాష్ట్ర ప్రభుత్వం ప్రతిష్ఠాత్మకంగా చేపట్టిన 99 రోజుల ప్రజాపాలన- ప్రగతి ప్రణాళికలో భాగంగా, ఇబ్బందు మండలంలోని సుదిమళ్ళ గిరిజన గురుకుల హాస్టల్ ను ఇబ్బందు తాసిల్దార్ సూర్యనారాయణ అకస్మికంగా తనిఖీ చేశారు. ఆహార నాణ్యతను పరిశీలించారు. ఈ సందర్భంగా హాస్టల్ పరిసరాలను, మౌలిక వసతుల గురించి విద్యార్థులను అడిగి తెలుసుకున్నారు. తాసిల్దార్ మాట్లాడుతూ రాష్ట్ర ప్రభుత్వం విద్యకు అధిక ప్రాధాన్యత ఇస్తుందని, విద్యార్థులకు



ఎలాంటి సమస్యలు ఉన్న అధికారుల దృష్టికి తీసుకురావాలని సూచించారు. ఈ కార్యక్రమంలో ఆర్. ఐ ఊకే ముత్యయ్య, ప్రిన్సిపల్ శిరీష, ఉపాధ్యాయురాలు నాగేశ్వరి, వీమల మల్లేష్,కృష్ణ, బోధ నేతర సిబ్బంది ఉన్నారు.

మృతుడి కుటుంబానికి ఈగ మల్లేశం పరామర్శ



వర్ధన్నపేట ప్రతినధి, ఏప్రిల్ 20,తరంగాలు : మృతుడి కుటుంబ సభ్యులను కేంద్ర ఖాదీ మరియు చిన్న పరిశ్రమల పూర్వ డైరెక్టర్ ఈగ మల్లేశం పరామర్శించారు.వర్ధన్నపేట మండల కేంద్రానికి చెందిన సీనియర్ రాజకీయ నాయకులు జాగీర్ వీరస్వామి అనారోగ్యంతో మృతి చెందాడు.విషయం తెలుసుకున్న



కేంద్ర ఖాదీ మరియు చిన్న పరిశ్రమల పూర్వ డైరెక్టర్ ఈగ మల్లేశం వారి స్వగృహానికి వెళ్లి వీరస్వామి చిత్ర పటానికి పూలమాలలు వేసి నివాళు లర్పించారు. అనంతరం వారి కుటుంబ సభ్యులను పరామర్శించిన కేంద్ర ఖాదీ మరియు చిన్న పరిశ్రమల పూర్వ డైరెక్టర్ ఈగ మల్లేశం మాట్లాడుతూ వారి

మాజీ సీఎం కేసీఆర్, జీవన్ రెడ్డి మాటలు దివాలాకోరుతనానికి నిదర్శనం

- ప్రజలు తిరస్కరించిన నాయకులకు ప్రజా ప్రభుత్వంపై మాట్లాడే నైతిక హక్కులేదు
14వ డివిజన్ కాంగ్రెస్ నాయకులు, మాజీ డివిజన్ యూత్ కాంగ్రెస్ అధ్యక్షుడు కుంభం శివపట్టి



వరంగల్ ప్రతినధి, ఏప్రిల్ 20,తరంగాలు : జగిత్యాల సభ వేదికగా మాజీ సీఎం కేసీఆర్, మాజీ మంత్రి జీవన్ రెడ్డి చేసిన తప్పుడు, అసత్య, ప్రజలను తప్పుదోవ పట్టించే వ్యాఖ్యలను తీవ్రంగా ఖండిస్తున్నామని 14వ డివిజన్ కాంగ్రెస్ నాయకులు, మాజీ డివిజన్ యూత్ కాంగ్రెస్ అధ్యక్షుడు కుంభం శివపట్టి అన్నారు. ఈ సందర్భంగా శివ పట్టి మాట్లాడుతూ జీవన్ రెడ్డి మీకు వయసు పెరిగింది గాని బుద్ధి మాత్రం పెరగలేదని ఎద్దేవా చేశారు.మిమ్మల్ని జగిత్యాల ప్రజలు తిరస్కరిస్తే కాంగ్రెస్ ప్రజాపాలన పోవాలా..? జగిత్యాల ప్రజలు ఓటతో తిరస్కరించి ఓడించిన తర్వాత కూడా ఆత్మపరిశీలన లేకుండా కాంగ్రెస్ ప్రభుత్వంపై విషప్రచారం చేయడం రాజకీయ దివాళాకోరుతనానికి నిదర్శనం అని అన్నారు.మీ ఓటమికి ప్రభుత్వాన్ని బలి చేయాలని చూడటం సిగ్గుచేటు అన్నారు. 40 ఏళ్లుగా కాంగ్రెస్ పార్టీ మీకు 14 సార్లు బీఫామ్ ఇచ్చి, అనేక పదవులు, గౌరవం, రాజకీయ జీవితం ఇచ్చింది. ఒక్కసారి పదవి రాకపోతే అదే పార్టీపై విమర్శలు చేయడం కృతఘ్నుతకు పరాకాష్ఠ అని,కాంగ్రెస్ పార్టీని విమర్శించడం అంటే కన్నతల్లి పాలు తాగి అదే రొమ్మును గుద్దినట్టే మీ వ్యవహారం జైలి కనిపిస్తోందని అన్నారు.లక్కలాది మంది కార్యక్రమ రక్తం, చెమట, కష్టం, త్యాగాలతో కాంగ్రెస్ పార్టీ అధికారంలోకి వచ్చింది. మీలాంటి స్వార్థ

నాయకులు కాదు ఈ ప్రభుత్వాన్ని నిర్మించింది ప్రజల విశ్వాసం అని,గత రెండు నెలల క్రితం ప్రజాపాలన అద్భుతంగా సాగుతోందని చెప్పిన మీరు, ఇప్పుడు సంచులు ఇంటికి రాగానే ప్రభుత్వంపై మాట్లాడటం మీ స్వార్థ రాజకీయాల అసలు రూపం అన్నారు.కేసీఆర్ అలియాస్ బాల పోశెట్టి అధికారంలో ఉన్నప్పుడు మంత్రులను కూడా కలవని మీరు, నేడు ప్రతిపక్షంలో సర్పంచులకు కందువాలు కప్పుతూ నీతులు చెప్పడం ప్రజలకు నష్టం తెప్పిస్తోందన్నారు. అధికారంలో ఉన్నప్పుడు ఒక మాట, ప్రతిపక్షంలోకి వచ్చిన తర్వాత మరో మాట మాట్లాడే మీ ద్వంద్వ వైఖరిని తెలంగాణ సమాజం బాగా అర్థం చేసుకుంది.పదేళ్ల బీఆర్ఎస్ విధ్వంస పాలనలో తెలంగాణను అప్పుల కుప్పగా నెట్టిన మీరు, ఇప్పుడు సంక్షేమం గురించి మాట్లాడటం ప్రజలను మభ్యపెట్టే ప్రయత్నమే

అన్నారు. 2023అసెంబ్లీ ఎన్నికల్లో ప్రజలు ఓడించిన సిగ్గు లేకుండా పార్లమెంటు ఎన్నికల్లో పోటీ చేస్తే గుండు సున్నా ఇచ్చారు.స్థానిక ఎన్నికల్లో కూడా ప్రజలు కాంగ్రెస్ వైపే మొగ్గు చూపారు. అయినా ఇంకా మీకు సిగ్గు రాలేదు. ముఖ్యమంత్రి రేవంత్ రెడ్డి నాయకత్వంలో తెలంగాణలో ప్రజా పాలన, అభివృద్ధి, సంక్షేమ పథకాలు వేగంగా అమలవుతున్నాయన్నారు .గత పదేళ్ల చీకటి పాలన తర్వాత తెలంగాణ మళ్లీ అభివృద్ధి దిశగా పరుగులు తీస్తోంది. ఇతర రాష్ట్రాలకు రోల్ మోడల్ గా నిలుస్తోంది. ఎన్ని కట్టుకథలు చెప్పినా, ఎన్ని కల్లబొల్లి మాటలు మాట్లాడినా, ప్రజలు ఇక బీఆర్ఎస్ ను నమ్మే పరిస్థితిలో లేరు.అసెంబ్లీలో ప్రతిపక్ష హోదా కలిగి ఉండి ఒక్కనాడు కూడా సరిగా అసెంబ్లీకి హాజరు కాకుండా అటు ఎమ్మెల్యేగా గెలిపించిన గజ్జెల్ ప్రజలను కలవని నువ్వు రాజకీయ మీటింగ్ కు మాత్రమే వచ్చి ప్రజలను మభ్యపెట్టాలని చూస్తున్నారు. కానీ ప్రజలు అన్నీ గమనిస్తున్నారు.వచ్చే ఏ ఎన్నికల్లో నైనా బీఆర్ఎస్ కు ప్రతిపక్ష హోదా కూడా దక్కకుండా తెలంగాణ ప్రజలు గట్టి తీర్పు ఇవ్వడానికి సిద్ధంగా ఉన్నారు.ప్రజల ఆశీర్వాదాలతో కాంగ్రెస్ ప్రభుత్వం మరింత బలంగా ముందుకు సాగుతుంది.బర్దార్ బిడ్డ...! కాంగ్రెస్ పార్టీపై అసత్య ప్రచారాలు, తప్పుడు సంకేతాలు, కల్లబొల్లి మాటలు ప్రజల్లోకి పంపించే ప్రయత్నం చేస్తే కాంగ్రెస్ పార్టీ తరపున గట్టిగా తిప్పికొడతాం, తప్పుడు అసత్య ప్రచారాలు చేస్తే నాలికి చీరేస్తామంటూ హెచ్చరించారు.

# డ్రైనేజీ వ్యవస్థలో వృద్ధి చెందుతున్న సూపర్ బగ్స్.. ఏంటివి.. వీటితో వచ్చే ప్రమాదం ఏమిటి..?



భారతదేశంలోని పట్టణాల్లో ఉన్న డ్రైనేజీ వ్యవస్థలు ప్రపంచంలో పెరుగుతున్న పెద్ద ఆరోగ్య సమస్య అయిన యాంటి బయోటిక్ రెసిస్టెన్స్ (AMR) ను పెంచుతున్నాయని కొత్త పరిశోధనలు చెబుతున్నాయి. తాజా అధ్యయనం ప్రకారం, భారత నగరాల డ్రైనేజీల్లో ప్రవహించే మురుగునీటిలో బ్యాక్టీరియా, యాంటిబయోటిక్ అవశేషాలు, రెసిస్టెన్స్ జీన్లు కలిసిన సంక్లిష్ట మిశ్రమం ఉంది. ఇవి కలిసి మందులకు పనిచేయని సూపర్ బగ్స్ యారయ్యేందుకు అనుకూల పరిస్థితులను సృష్టిస్తున్నాయని నిపుణులు చెబుతున్నారు. ఈ అధ్యయనాన్ని BRIC-ట్రాన్స్లేషనల్ హెల్త్ సైన్స్ అండ్ బయోటెక్నాలజీ ఇన్స్టిట్యూట్ (THSTI), కేంబ్రిడ్జ్ యూనివర్సిటీ, కోల్ కతా యూనివర్సిటీ, NIPER గువాహాటి సంస్థల పరిశోధకులు నిర్వహించారు. ఈ పరిశోధనలో ముఖ్యంగా నగరాల డ్రైనేజీల్లో యాంటి బయోటిక్ రెసిస్టెన్స్ జీన్లు పెద్ద సంఖ్యలో ఉన్నాయని, అలాగే హాస్పిటల్ ఇన్ఫెక్షన్లకు కారణమయ్యే బ్యాక్టీరియాకు దగ్గరగా ఉండే సూక్ష్మజీవులు కూడా ఉన్నాయని తేలింది. నిపుణుల ప్రకారం, ఇది యాంటి బయోటిక్ రెసిస్టెన్స్ కు పర్యావరణం కూడా పెద్ద కారణమవుతుందని చూపిస్తోంది. హాస్పిటల్, ఇళ్లలో, వ్యవసాయంలో, ఔషధ తయారీ పరిశ్రమల్లో ఉపయోగించే యాంటి బయోటిక్స్ చివరికి మానవ మలమూత్రం లేదా శుద్ధి చేయని వ్యర్థాల ద్వారా డ్రైనేజీల్లోకి చేరుతాయి. ఈ కలుషిత వాతావరణంలో బ్యాక్టీరియా తక్కువ మోతాదులో మందులకు పడే పదే గురవుతూ, వాటికి ప్రతిఘటన కలిగేలా మార్పులు చెందుతాయి. ప్రపంచ ఆరోగ్య సంస్థలు ఇప్పటికే AMR ను ఆధునిక వైద్యానికి పెద్ద ప్రమాదంగా గుర్తించాయి. అలాంటి పరిస్థితుల్లో పట్టణ మురుగునీరు సూపర్ బగ్స్ పెరిగే కేంద్రంగా మారుతున్నదనే విషయం ప్రజారోగ్యానికి అందోళన కలిగిస్తోంది.

**యాంటి బయోటిక్ రెసిస్టెన్స్ అంటే..**  
ఇక బ్యాక్టీరియా మందులు చంపలేని విధంగా మార్పులు చెందితే దానిని యాంటి బయోటిక్ రెసిస్టెన్స్ అంటారు. ఇలాంటి బ్యాక్టీరియాను సాధారణంగా

సూపర్ బగ్స్ అని పిలుస్తారు, ఎందుకంటే వీటి వల్ల వచ్చే ఇన్ఫెక్షన్లకు చికిత్స చేయడం చాలా కష్టంగా ఉంటుంది. ఉదాహరణకు NDM-1 (New Delhi metallo-beta-lactamase-1) అనే జీన్ కలిగిన బ్యాక్టీరియా. ఈ జీన్ ఉన్న సూక్ష్మజీవులు కార్బు పెన్సిమ్స్ వంటి బలమైన యాంటి బయోటిక్స్ కి కూడా ప్రతిఘటన చూపుతాయి. ఇవి సాధారణంగా తీవ్రమైన ఇన్ఫెక్షన్లకు చివరి దశ చికిత్సగా ఉపయోగించే మందులు. ఈ సూపర్ బగ్స్ కారణంగా హాస్పిటల్ లో ఎక్కువ రోజులు ఉండాల్సి రావచ్చు. చికిత్సా ఖర్చులు కూడా పెరుగుతాయి. మరణాల ప్రమాదం కూడా ఎక్కువయ్యే అవకాశం ఉంది. ప్రపంచ ఆరోగ్య అంచనాల ప్రకారం, యాంటి బయోటిక్ రెసిస్టెన్స్ ఇప్పటికే ప్రతి సంవత్సరం లక్షలాది మరణాలకు కారణమవుతోంది.

ఇన్ఫెక్షన్లకు చివరి దశ చికిత్సగా ఉపయోగించే మందులు. ఈ సూపర్ బగ్స్ కారణంగా హాస్పిటల్ లో ఎక్కువ రోజులు ఉండాల్సి రావచ్చు. చికిత్సా ఖర్చులు కూడా పెరుగుతాయి. మరణాల ప్రమాదం కూడా ఎక్కువయ్యే అవకాశం ఉంది. ప్రపంచ ఆరోగ్య అంచనాల ప్రకారం, యాంటి బయోటిక్ రెసిస్టెన్స్ ఇప్పటికే ప్రతి సంవత్సరం లక్షలాది మరణాలకు కారణమవుతోంది.

**డ్రైనేజీలు బ్యాక్టీరియా రెసిస్టెన్స్ కు అనుకూలం..**

పరిశోధకుల ప్రకారం, భారత నగరాల డ్రైనేజీలు బ్యాక్టీరియా రెసిస్టెన్స్ పెరగడానికి అనుకూలమైన వాతావరణంగా ఉన్నాయి. శుద్ధి చేయని గృహ మురుగునీరు, యాంటి బయోటిక్ అవశేషాలు ఉన్న హాస్పిటల్ వ్యర్థాలు, ఔషధ తయారీ పరిశ్రమల వ్యర్థాలు, వ్యవసాయ నీటి ప్రవాహం, పారిశ్రామిక రసాయనాలు వంటి పదార్థాలు కలిసి మురుగునీటిలో బ్యాక్టీరియాను తక్కువ మోతాదులో యాంటి బయోటిక్స్ కు గురి చేస్తాయి. ఇది బ్యాక్టీరియాను చంపకుండా, వాటిని మందులకు తట్టుకునేలా పరిణామం చెందేలా చేస్తుంది. ఈ కారణం వల్లనే శాస్త్రవేత్తలు మురుగునీటి వాతావరణాన్ని జెనెటిక్ ఫైగ్రౌండ్ అని పిలుస్తున్నారు. ఎందుకంటే అక్కడ ఉన్న బ్యాక్టీరియా హరిజాంటల్ జీన్ ట్రాన్స్ ఫర్ అనే ప్రక్రియ ద్వారా ఒకదానితో ఒకటి రెసిస్టెన్స్ జీన్లు పంచుకుంటాయి. ఈ పరిశోధనలో 170కి పైగా యాంటి బయోటిక్ రెసిస్టెన్స్ జీన్లు గుర్తించబడ్డాయి. వీటిలో చాలా వరకు హాస్పిటల్ ఇన్ఫెక్షన్లకు కారణమయ్యే పాథోజెన్స్ తో సంబంధం ఉన్నవే.

**89 రకాల పాథోజెన్స్ రెసిస్టెన్స్ జీన్స్..**

భారతదేశంలోని పలు నగరాల్లో కూడా ఈ సమస్యకు ఆధారాలు లభించాయి. హైదరాబాద్ లో చేసిన ఒక అధ్యయనం ప్రకారం ఓపెన్ డ్రైన్స్, నదులు, సరస్సుల్లో 89 రకాల పాథోజెన్స్ రెసిస్టెన్స్ జీన్స్ గుర్తించబడ్డాయి. ఇవి గృహాలు, వ్యవసాయం, హాస్పిటల్స్ నుంచి వచ్చే శుద్ధి చేయని మురుగునీటి కారణంగా మనుషులు, జంతువులు, పర్యావరణ సూక్ష్మజీవులు కలిసిపోతున్నాయని తెలియజేస్తుంది. అలాగే

ఉత్తరాఖండ్ లోని పట్టణ డ్రైనేజీల్లో కూడా యాంటి బయోటిక్ రెసిస్టెన్స్ బ్యాక్టీరియా పెద్ద సంఖ్యలో ఉన్నట్లు పరిశోధనలు తెలిపాయి. ఈ సూక్ష్మజీవులు చివరికి నేల, భూగర్భ జలం, ఆహార వ్యవస్థలోకి చేరే ప్రమాదం ఉందని పరిశోధకులు హెచ్చరిస్తున్నారు.

**నిరంతర చక్కెలా..**

అలాగే ఈ పరిశోధన ఒక ముఖ్యమైన విషయాన్ని కూడా చూపిస్తోంది. యాంటి బయోటిక్ రెసిస్టెన్స్ కేవలం హాస్పిటల్ సమస్య మాత్రమే కాదు, ఇది పర్యావరణ సమస్య కూడా. భారతదేశంలో చాలా ప్రాంతాల్లో సరైన పారిశుద్ధ్య వ్యవస్థలు లేవు. మురుగునీటి శుద్ధి తగినంతగా జరగదు. దీంతో శుద్ధి చేయని మురుగునీరు నదులు, నీటి వనరుల్లోకి చేరుతుంది. ఈ నీటిని వ్యవసాయం, తాగునీరు, వినోద కార్యక్రమాలు వంటి పనుల కోసం ఉపయోగించే అవకాశం ఉంది. దీంతో మనుషుల్లోకి రెసిస్టెన్స్ బ్యాక్టీరియా చేరే ప్రమాదం పెరుగుతుంది. అదే విధంగా యాంటి బయోటిక్ రెసిస్టెన్స్ అనే ఈ సమస్య ఒక చక్కెలా కొనసాగుతుంది. ఆరోగ్య సంరక్షణ లేదా వ్యవసాయంలో యాంటిబయోటిక్స్ ను వాడుతారు. దీంతో మందుల అవశేషాలు మురుగునీటిలోకి చేరుతాయి. డ్రైనేజీల్లో బ్యాక్టీరియా రెసిస్టెన్స్ అభివృద్ధి చెందుతుంది. ఈ బ్యాక్టీరియా తిరిగి మనుషులలోకి చేరుతాయి. ఈ చక్రాన్ని విరమించడానికి మెరుగైన పర్యవేక్షణ, వ్యర్థ నిర్వహణ అవసరమని నిపుణులు తెలియజేస్తున్నారు.

**అనేక రకాలుగా చర్యలు చేపట్టాలి..**

ప్రజారోగ్య నిపుణులు ప్లెన్ హెల్త్ విధానం అవసరమని చెబుతున్నారు. ఇది మనుషులు, జంతువులు, పర్యావరణ ఆరోగ్యాన్ని కలిపి చూసేటవంటి ఒక విధానం. వేస్ట్ వాలర్ (ట్రీట్ మెంట్ ను సదుపాయాలను పెంచాలి. AMR జీన్లను గుర్తించడానికి మురుగునీటిని పరిశీలించడం ముందస్తు హెచ్చరికగా ఉపయోగపడుతుంది. హెల్త్ కేర్, వ్యవసాయంలో అవసరం లేని యాంటి బయోటిక్ వినియోగాన్ని తగ్గించాలి. ఫార్మాసూటికల్, హాస్పిటల్ వ్యర్థాలను నియంత్రించడం వంటి ముఖ్యమైన చర్యలను నివారణ మార్గాలుగా నిపుణులు సూచిస్తున్నారు. భారతదేశంలోని పట్టణ డ్రైనేజీలు సూపర్ బగ్స్ తయారయ్యే ప్రయోగశాలలుగా మారుతున్నాయనే విషయాన్ని ఈ పరిశోధన స్పష్టం చేసింది. డ్రగ్-రెసిస్టెన్స్ ఇన్ఫెక్షన్లపై పోరాటం కేవలం హాస్పిటల్ లోనే కాదు, పర్యావరణంలో కూడా జరగాల్సిన అవసరం ఉందని తాజా అధ్యయనం చెబుతోంది. శుద్ధి చేయని మురుగునీరు, యాంటి బయోటిక్ అవశేషాలు, తగిన పారిశుద్ధ్య వ్యవస్థలు లేమి వల్ల బ్యాక్టీరియా ఆధునిక వైద్యం కంటే వేగంగా పరిణామం చెందే పరిస్థితులు ఏర్పడుతున్నాయి. కనుక ఈ సమస్యలను త్వరగా ఎదుర్కోవడం ద్వారా భవిష్యత్తులో చికిత్స చేయలేని ఇన్ఫెక్షన్ల ప్రమాదాన్ని తగ్గించవచ్చు.

**కళ్లలో తరచూ ఈ లక్షణాలు కనిపిస్తున్నాయా.. అయితే ఏమాత్రం నిర్లక్ష్యం చేయకండి..**



కంటిలోని తెల్లని భాగంలో ఒక్కోసారి అకస్మాత్తుగా ఎర్రనిమచ్చు కనిపిస్తుంది. దీనిని చూడగానే చాలా మంది భయపడతారు. ఇది పెద్ద కంటి సమస్యలాగా కనిపిస్తుంది కానీ అన్ని సందర్భాల్లో ఇది ప్రమాదం కాదు. ఈ పరిస్థితిని సబ్ కంజంక్టివల్ హేమరేజ్ అని అంటారు. ఇందులో ట్రామాటిక్, స్పాంటేనియస్ లేదా నాన్ ట్రామాటిక్ సబ్ కంజంక్టివల్ హేమరేజ్ అని రెండు రకాలుగా ప్రధానంగా ఉంటాయి. కంటికి గాయం కావడం వల్ల, కళ్లను బలంగా రుద్దడం వల్ల, కంటి శస్త్ర చికిత్స, కాంటాక్ట్ లెన్స్ వాడకం వల్ల ట్రామాటిక్ సబ్ కంజంక్టివల్ హేమరేజ్ వస్తుంది. ఇక స్పాంటేనియస్ సబ్ కంజంక్టివల్ హేమరేజ్ మాత్రం ఎలాంటి గాయం లేకుండానే వస్తుంది. బలంగా దగ్గడం, తుమ్మడం, వాంతులు వంటి వాటితో పాటు హైబీపీ, డయాబెటిస్ లేదా రక్త సంబంధిత సమస్యలు ఉన్న వారిలో ఎక్కువగా వస్తుంది.


**కారణాలు ఇవే..**

బయటకు కనిపించే కంటి తెల్లభాగాన్ని స్క్లెరా అంటారు. దీనిపై కంజంక్టివా అనే పలుచని పొర ఉంటుంది. ఈ పొరలో చాలా చిన్న రక్తనాళాలు ఉంటాయి. ఈ రక్తనాళాల్లో ఒకటి పగిలితే రక్తం కంజంక్టివా కింద చేరి ఉంటుంది. రక్తం అక్కడే నిలిచి పోవడం వల్ల కంటిలో ఎర్రటి మచ్చలా కనిపిస్తుంది. ఇది చూపును ప్రభావితం చేయదు. ఇన్ఫెక్షన్ లేదా వాపు వంటి సమస్యలు కూడా రావు. బలంగా దగ్గడం, తుమ్మడం, పగి పని చేయడం, తలకిందులుగా నిలబడడం వంటి వాటితో పాటు అస్మిర్న్, వార్చర్స్, హెపారిన్ వంటి మందులు కూడా దీనికి కారణం అవుతాయి. కొన్ని సార్లు ఎటువంటి కారణం లేకుండా కూడా ఈ సమస్య తలెత్తుతుంది. అలాగే ఈ సమస్య 1 నుండి 2 వారాల్లో దానంతట అదే స్వయంగా తగ్గుతుంది. రక్తం కలిగి తిరిగి శరీరం గ్రహించేటప్పుడు ఎర్రటి రంగు, పసుపు లేదా గోధుమ రంగులోకి మారి పూర్తిగా నయం అవుతుంది. ఈ సమస్య ఎటువంటి లక్షణాలను చూపించదు, కొంచెం ఇబ్బందిగా ఉంటే డ్రొప్స్ లో తియ్యే వాడితో ఉపశమనం కలుగుతుంది. సాధారణంగా ప్రత్యేక చికిత్స అంటూ అవసరం ఉండదని వైద్యులు చెబుతున్నారు. ఈ సమస్య ప్రమాదకరం కానప్పటికీ కొన్ని పరిస్థితుల్లో మాత్రం వైద్యుడిని సంప్రదించాల్సి ఉంటుంది.

**తరచూ వస్తుంటే జారత్త..**

ఎర్రటి మచ్చ పడే పడే రావడం, కంటిలో నొప్పి, చూపు మసకబారడం, కంటిచుట్టూ వాపు, కంటి గాయం అయిన తరువాత ఎర్రటి మచ్చ కనిపించడం వంటి పరిస్థితుల్లో మాత్రం తప్పకుండా వైద్యుడిని సంప్రదించాలి. అలాగే ఈ సమస్యను పూర్తిగా నివారించలేరు. కానీ కొన్ని అలవాట్లు ప్రమాదాన్ని తగ్గిస్తాయని చెప్పవచ్చు. కళ్లను బలంగా రుద్దడం వంటివి చేయకూడదు. అల్ట్రీలను నియంత్రించాలి. దీని వల్ల గట్టిగా తుమ్మడాన్ని తగ్గించవచ్చు. బీబీ నియంత్రణలో ఉండేలా చూసుకోవాలి. అటువంటి సమయంలో కళ్లకు రక్షణగా కళ్లజోడును ధరించాలి. రక్తాన్ని పలుచగా చేసే మందులు వాడే వారు తరచూ ఆరోగ్య పరీక్షలు చేయించుకుంటూ ఉండాలి. కంటిలో అకస్మాత్తుగా కనిపించే ఈ ఎర్రటి మచ్చ చాలా సందర్భాల్లో ప్రమాదం కాదు. ఇది చిన్న రక్తనాళం పగిలి ఏర్పడే సబ్ కంజంక్టివల్ హేమరేజ్ మాత్రమే అని సాధారణంగా దానంతట అదే తగ్గిపోతుందని వైద్యులు చెబుతున్నారు. అయితే ఈ సమస్య పడే పడే రావడంతో పాటు నొప్పి, చూపులో మార్పులు వంటి లక్షణాలు కనిపిస్తే మాత్రం వైద్యుడిని సంప్రదించి తగిన చికిత్స తీసుకోవాలని నిపుణులు సూచిస్తున్నారు.

**కాస్త చల్లబడండి**



శీతాకాలం ముగిసింది. ఎండకాలం మొదలైంది. వాతావరణం మారినప్పుడు శరీర అంతర్గత వ్యవస్థలు బాహ్య వాతావరణానికి అనుగుణంగా మారడానికి ప్రయత్నిస్తాయి. శీతాకాలం నుంచి వేసవికి మారినప్పుడు కొందరికి ఇమ్మ్యూనిటీ పవర్ తగ్గడంతో రోగాల బారిన పడతారు. ముఖ్యంగా జలుబు, దగ్గు, జ్వరం వస్తాయి. ఈ సమస్యల నుంచి శరీరాన్ని కాపాడుకునేందుకు మారుతున్న సీజన్ కి తగ్గట్టు రోగనిరోధక శక్తిని పెంచుకోవడానికి ఆహారం, హైడ్రేషన్ పై దృష్టి పెట్టాలి. వాతావరణంలో అధిక ఉష్ణోగ్రతలు వల్ల వడదెబ్బ, డీ హైడ్రేషన్ బారినపడతారు. వాతావరణ ఉష్ణోగ్రతలు వేగంగా పెరిగినప్పుడు శరీర రోగనిరోధక శక్తి బలహీనపడుతుంది. అందుకే వేసవిలో ఫుడ్ పాయిజింగ్, బ్యాక్టీరియల్ ఇన్ఫెక్షన్లు వస్తుంటాయి. కాబట్టి ఈ కాలంలో రోగనిరోధక శక్తి పెంచుకోవడానికి కొన్ని చిట్కాలు పాటిస్తే సరిపోతుంది. ఉసిరి, నిమ్మ, నారింజ వంటి సిట్రస్ జాతి పండ్లు ఎక్కువగా తీసుకోవాలి. అలాగే జామపండ్లు ఎక్కువగా తినాలి. వైరస్ నుంచి బయటపడేందుకు జింకీ ఉన్న బాదం పప్పు, జీడిపప్పు, గుమ్మడి గింజలు, వాల్ నట్స్ తీసుకోవాలి. ఇక శరీర బలం కోసం పప్పులు, గుడ్లు, పనీర్ వంటి ప్రోటీన్లు అధికంగా ఉండేవాటిని ఆశ్రయించాలి. పెరుగు లేదా పులియబెట్టిన ఆహారం తీసుకోవడం వల్ల జీర్ణక్రియ మెరుగుపడి పొట్టు ఆరోగ్యంగా ఉంటుంది. వేసవికాలంలో చెమట ఎక్కువగా పడుతుంది. ఇది డీ హైడ్రేషన్, తక్కువ రక్తపోటు, అలసట, తలనొప్పి, వడదెబ్బకు దారితీస్తుంది. ఈ సమస్యలు రాకుండా నీరు తాగడం చాలా ముఖ్యం. రోజులో కనీసం 3-4 లీటర్ల నీరు తాగాలి. కొబ్బరి నీళ్లు, నిమ్మరసం, మామిడి పన్నా, మజ్జిగ వంటి సహజ పానీయాలు తాగితే మంచి ఫలితాలు ఉంటాయి.

# ప్రపంచవ్యాప్తంగా అధికమవుతున్న స్లీప్ డైవోర్స్ ట్రెండ్.. ఇంతకీ ఏంటిది..?



ఇటీవల ప్రపంచ వ్యాప్తంగా స్లీప్ డైవోర్స్ అనే కొత్త రిలేషన్ షిప్ ట్రెండ్ గురించి ఎక్కువగా చర్చ జరుగుతోంది. ఆసక్తికరమైన విషయం ఏమిటంటే ఈ ట్రెండ్ లో భారతదేశం ముందంజలో ఉందని కొన్ని నివేదికలు చెబుతున్నాయి. స్లీప్ డైవోర్స్ అంటే దంపతులు ప్రతిరోజూ ఒకే బెడ్ లో నిద్రపోవడం కాకుండా మంచి నిద్ర కోసం వేరువేరు పడకల్లో లేదా వేరే గదుల్లో నిద్రపోవడం. తాజా సర్వేల ప్రకారం భారతదేశంలోని దంపతుల్లో సగానికి పైగా వేరు వేరుగా నిద్రపోతున్నారని నివేదికలు తెలియజేస్తున్నాయి. దీనికి అనేక కారణాలు ఉన్నాయని నిపుణులు తెలియజేస్తున్నారు. గురక, వేర్వేరు నిద్ర సమయాలు, ఉద్యోగ ఒత్తిడి, జీవనశైలిలో తేడాల కారణంగా ఇలా వేరుగా నిద్రపోతున్నారని

నిద్రపోతారని ఇది శాశ్వతం కాదని కొందరు వర్క్ డేస్ లో వేరుగా నిద్రపోవడాని వీకెండ్స్ కలిసి నిద్రపోతారని, నిద్ర ఆరోగ్యంపై అవగాహన పెరుగుతున్న కొద్దీ ఈ విధానం కూడా ప్రపంచ వ్యాప్తంగా సాధారణంగా మారుతోందని నిపుణులు చెబుతున్నారు. అలాగే దంపతులు వేరుగా నిద్రపోవడానికి గల ప్రధాన కారణాలను కూడా నిద్ర నిపుణులు తెలియజేస్తున్నారు. గురక, స్లీప్ అప్నియా కారణంగా ఒకరి నిద్ర మరొకరికి భంగం కలిగిస్తుంది. దీని వల్ల దీర్ఘకాలిక నిద్రలేమి సమస్యలు వస్తాయి. అలాగే షిఫ్ట్ ఉద్యోగాలు, స్ట్రెస్ వినియోగం, తెల్లవారు జామున త్వరగా లేచాల్సి రావడం వంటివి భాగస్వామి నిద్రను ప్రభావితం చేస్తాయి. అలాగే దంపతుల మధ్య

తరచూ గది ఉష్ణోగ్రత, లైటింగ్ వంటి విషయాల్లో అభిప్రాయ భేదాలు వస్తూ ఉంటాయి. ఇవి కూడా నిద్రపై ప్రభావం చూపుతాయి. అదే విధంగా దీర్ఘకాలిక పని గంటలు, పిల్లల సంరక్షణ వంటి అంశాలు కూడా నిద్రపోవడాన్ని కష్టతరం చేస్తాయి. ఈ కారణాల వల్ల వేరుగా నిద్రపోవడం వల్ల తమ నిద్ర నాణ్యత మెరుగుపడుతుందని చాలా మంది చెబుతున్నారు.

**మంచి విధాలు కూడా ముఖ్యమే..**


కొన్ని అధ్యయనాల ప్రకారం వేరుగా నిద్రపోయిన జంటల్లో సగానికి పైగా వారు ఎక్కువ సమయం, మంచి నిద్రను సొంతం చేసుకున్నారని తెలియింది. నిద్రలేమి కారణంగా మానసిక ఆరోగ్యంతోపాటు శారీరక ఆరోగ్యం కూడా దెబ్బతింటుంది. నిద్రలేమి కారణంగా హృదయ సంబంధిత వ్యాధులు, ఊబకాయం, మధుమేహం, ఒత్తిడి వంటి సమస్యలు ఎక్కువగా వస్తూ ఉంటాయి. ఇవి సంబంధాలపై తీవ్ర ప్రభావాన్ని చూపిస్తాయి. దీని వల్ల దంపతులు ఎక్కువగా గొడవ పడే అవకాశం ఉంటుంది. స్లీప్ డైవోర్స్ మంచిదే అయినప్పటికీ ఇది అందరికీ సరిపోదని కూడా నిపుణులు చెబుతున్నారు. వేరుగా నిద్రపోవడం వల్ల కొందరిలో ఒంటరితనం పెరుగుతుంది. భావోద్వేగ సమస్యలు వచ్చే అవకాశం ఉంది.

పెద్దిలో స్పెషల్ సాంగ్ కోసం సంయుక్త మీనన్



మెగా పవర్ స్టార్ రామ్ చరణ్, ఉప్పెన ఫేమ్ బుచ్చిబాబు సానా కాంచినేషన్లో తెరకెక్కుతున్న భారీ ప్రాజెక్ట్ 'పెద్ది'. ఈ సినిమా అనాన్స్ చేసినప్పటి నుండి దీనిపై అంచనాలు ఆకాశాన్ని తాకాయి. తాజాగా ఈ సినిమా గురించి ఒక క్రేజీ అవీడేట్ సోషల్ మీడియాలో చక్కర్లు కొడుతోంది. ఈ సినిమాలో ఒక ప్రత్యేక గీతం కోసం 'గోల్డెన్ లెగ్' సంయుక్త మీనన్ను ఎంపిక చేసినట్లు తెలుస్తోంది. రామ్ చరణ్ సినిమాలో పాటలు, ముఖ్యంగా మాస్ సాంగ్స్ ఏ రేంజ్లో ఉంటాయో ప్రత్యేకంగా చెప్పకూడదు. 'పెద్ది' కోసం ఆస్కార్ విజేత ఏఆర్ రెహమాన్ అదిరిపోయే ట్యూన్ సిద్ధం చేశారని సమాచారం. ఈ మాస్ నంబర్లో రామ్ చరణ్ సరసన సంయుక్త మీనన్ ఆడిపాడనుందనే వార్త ఇప్పుడు ఇండస్ట్రీలో హాట్ టాపిక్ అయ్యింది. సంయుక్త తొలిసారిగా అఖండ 2 లో బాలయ్య సరసన జాజికాయ అనే స్పెషల్ సాంగ్ లో నటించి మెప్పించింది. ఇప్పుడు మరోసారి స్పెషల్ సాంగ్లో మెగా హీరోతో స్ట్రీట్ షేర్ చేసుకోవడం విశేషం. అయితే ఈ స్పెషల్ సాంగ్ లో చరణ్ సరసన మానస వారణాసి, మృణాల్ రాకార్, పూజాహెగ్డే వంటి భావల పేర్లు వినిపించాయి కానీ చివరికి సంయుక్తకు డైరెక్టర్ బుచ్చిబాబు గ్రీన్ సిగ్నల్ ఇవ్వడం తెలుస్తోంది. ఉత్తరాంధ్ర నేపథ్యంలో సాగే సాఫీట్ ద్రామాగా 'పెద్ది' రూపొందుతోంది. ఇందులో రామ్ చరణ్ మునుపెన్నడూ లేని విధంగా ఒక కొత్త లుక్లో కనిపించబోతున్నారు. ఇప్పటికే జాస్మిన్ కపూర్ హీరోయిన్గా నటిస్తుండగా, ఇప్పుడు సంయుక్త మీనన్ స్పెషల్ అట్రాక్షన్గా నిలవనుంది. ఈ స్పెషల్ సాంగ్ సినిమాకే హైలైట్గా నిలుస్తుందని, బాక్సాఫీస్ వద్ద రికార్డులు తిరగరాయడం భాయమని ఫ్యాన్స్ ఖుషి అవుతున్నారు.

పెద్ద మనసు చాటుకున్న చిరంజీవి



ప్రముఖ నటుడు చిరంజీవి మరోసారి పెద్ద మనసు చాటుకున్నారు. ఆపదలో ఉన్న తన సిబ్బందిని ఆర్థిక సాయంతో ఆదుకున్నారు. అనారోగ్యంతో బాధపడుతున్న వారికి నేనున్నానంటూ భరోసా ఇచ్చారు. మేకప్ ఆర్టిస్ట్ శివనాథ్ హాల్స్ సర్కిల్ కోసం రూ.10.5 లక్షలు, మాజీ మేనేజర్ సరసయ్య సతీమణి బైపాస్ సర్కిల్కి రూ.9.5 లక్షలు అందజేశారు. సాయం చేయడమే కాదు శస్త్ర చికిత్సల ఏర్పాట్లను స్వయంగా పర్యవేక్షించి, ఆ కుటుంబాలకు అండగా నిలిచారు.

యూత్ మూవీకి రిషబ్ శెట్టి ఫిదా



ఇటీవల విడుదలై మంచి అదరణ సొంతం చేసుకుంటోంది 'యూత్' మూవీ. ఇప్పటికే దీనిపై ఎంతోమంది సెలబ్రిటీలు ప్రశంసలు కురిపించగా.. తాజాగా రిషబ్ శెట్టి కూడా దీనికి ఫిదా అయ్యారు. ఎక్స్ వేదికగా దీనిపై పోస్ట్ పెట్టారు. చాలాకాలం తర్వాత, ఒక సినిమా చూస్తున్నంతసేపు నేను నవ్వుతూనే ఉన్నాను. 'యూత్' సినిమాలో ఎన్నో భావోద్వేగాలున్నాయి. తల్లిదండ్రులకు ఇచ్చిన గొప్ప బహుమతి 'యూత్'. తెరపై నటీనటులంతా చాలా సహజంగా కనిపించారని రిషబ్ అన్నారు. దర్శకుడి గురించి ప్రత్యేకంగా ప్రస్తావించిన రిషబ్ (ఫ్రీతిబరజీశి ారబిబా).. సినిమా రంగానికి కెన్ కరుణాన్ ఒక గొప్ప ఆస్తి అని పేర్కొన్నారు. 'యూత్' కథేంటంటే... మధ్యతరగతి కుటుంబానికి చెందిన డీనేజర్ ప్రవీణ్ (కెన్ కరుణాన్). అతడి అల్లరి పనుల వల్ల స్కూల్లో ఏ అమ్మయ్యా తనవైపు కన్నెత్తి కూడా చూడదు. కానీ, ప్రవీణ్ మాత్రం తన స్కూల్ లైఫ్ పూర్తయ్యేలోపు ప్రేమించాలన్న లక్ష్యంతో ప్రయత్నాలు చేస్తుంటాడు. ఈ క్రమంలోనే గంగవల్లి (అనీషా అనిల్ కుమార్), ప్రేషిక్ (మీనాక్షి దినేష్), సోనాల్ (ప్రియాన్వి యాదవ్) తన జీవితంలోకి వస్తారు. మరీ ఆ ముగ్గురి వల్ల ప్రవీణ్ జీవితం ఎలాంటి మలుపులు తిరిగింది? ప్రేమ, బ్రేకప్, అవమానాలు లాంటి అనుభవాలతో అతడు నేర్చుకున్న జీవిత పాఠమేంటి? ఈ ప్రయాణంలో తన తల్లిదండ్రులు ఉన్నప్పుడైతే (సూరజ్ వెంజరమాడు), సరోజ (దేవదర్శిని) పాత్రలకి ఉన్న ప్రాధాన్యం ఏంటి? వారి కలల్ని హీరో నెరవేర్చాడా? అన్నది మిగిలిన కథ.

వచ్చే యేడు స్టార్ హీరోల సందడి



భారీ బడ్జెట్తో వస్తున్న ప్రముఖ హీరోల మూవీస్ తెలుగు చలనచిత్ర పరిశ్రమకే కాదు.. ఇండియన్ సినిమా హిస్టరీలో 2027 సంవత్సరం ఒక మైలురాయిగా నిలవబోతోంది. స్టార్ హీరోలందరూ గ్లోబల్ మార్కెట్ను లక్ష్యంగా చేసుకుని భారీ బడ్జెట్ చిత్రాలతో ప్రేక్షకుల ముందుకు రాబోతున్నారు. ఇండియన్ సినిమా స్థాయిని పెంచేలా, మునుపెన్నడూ లేని

విధంగా ఈ క్రేజీ ప్రాజెక్టులు విడుదల కానున్నాయి. ప్రభాస్, మహేష్ బాబు, ఎన్టీఆర్, అల్లు అర్జున్ భారీ సినిమాలు బ్యాక్ టు బ్యాక్ విడుదల కాబోతున్నాయి. ప్రభాస్, సందీప్ రెడ్డి వంగ కలయికలో రాబోతున్న 'స్పిరిట్' మూవీ 2027 మార్చి 5న విడుదల కానుండగా.. ఈ పవర్ఫుల్ యాక్షన్ డ్రామా బాక్సాఫీస్ విధ్వంసం సృష్టిస్తుందని క్రేజ్ వర్గాలు భావిస్తున్నాయి. ఇందులో ప్రభాస్ పవర్ ఫుల్ పోలీస్ ఆఫీసర్ పాత్రలో కనిపించబోతున్నాడు. ఇక దర్శక దిగ్గజం రాజమౌళి, నూపర్ స్టార్ మహేష్ బాబు కాంచినేషన్లో రాబోతున్న భారీ ప్రాజెక్ట్ 'వారణాసి' ఏప్రిల్ 7న రిలీజ్ కానుండగా, భారతీయ సినిమాకు హాల్లీవుడ్ స్థాయిలో కొత్త ప్రమాణాలను నెలకొల్పుతుందనే అంచనాలున్నాయి. ఎన్టీఆర్-ప్రశాంత్ నీల్ కాంచినేషన్లో రాబోతున్న డ్రాగన్ కూడా వచ్చే ఏడాదిలోనే రిలీజ్కు సన్నాహాలు చేస్తున్నారు. 2027 ద్వితీయార్థంలో ఈ హై-వోల్టేజ్ యాక్షన్ ఎంటర్టైన్మెంట్ విడుదల కానుందని తెలుస్తోంది.




ఇక పుష్ప తర్వాత ఐకాన్ స్టార్ అల్లు అర్జున్, మాస్ డైరెక్టర్ అల్లీతో చేస్తున్న సైన్స్ ఫిక్షన్ ఫిల్మ్ 'రాగా' కూడా నెక్స్ట్ ఇయర్ ఎండింగ్లో రిలీజ్ అయ్యే అవకాశాలు ఉన్నాయి. ఈ సినిమాలో బన్నీ సరికొత్త అవతారంలో కనిపించబోతుండగా.. బాక్సాఫీస్ షేక్ అవడం గ్యారంటీ అనే హైప్ ఉంది. మొత్తంగా.. వచ్చే ఏడాదిలో ఈ నలుగురు హీరోలు వెయ్యి కోట్ల సినిమాలు ఇవ్వడానికి సిద్ధమవుతున్నారు. ఖచ్చితంగా ఈ సినిమాలు తెలుగు సినిమా స్థాయి మరింత పెరగడం భాయం.

బాబూ మోహన్కు రేలంగి అవార్డు



హాస్యనటచక్రవర్తి పద్మశ్రీ రేలంగి అవార్డును నటుడు డా.బాబుమోహన్ అందుకున్నారు. 41 ఏండ్ల నటజీవితాన్ని పూర్తి చేసుకున్న సందర్భంగా తెలుగు ఫిల్మ్ టెలివిజన్ వెల్ఫేర్ ఫార్మ్ అండ్ భారత్ కల్చరల్ అకాడమీ సంస్థ ఆయనకు ఈ అవార్డును అందజేసింది. ఈ సందర్భంగా హైదరాబాద్లో విలేజరుల సమావేశం ఏర్పాటు చేశారు. ఈ కార్యక్రమంలో నిర్మాతల మండలి కార్యదర్శి టి.ప్రసన్నకుమార్, నాగబాల సురేశ్, నటుడు రాంకీ, 30 ఇయర్స్ ప్యూర్ఫీరాజ్ తదితరులు అతిథులుగా పాల్గొని తెలుగు సినిమాకు బాబుమోహన్ చేసిన సేవలను కొనియాడారు. ఆయనతో తమ అనుభవాలను గుర్తుచేసుకున్నారు. బాబుమోహన్ మాట్లాడుతూ 'రేలంగి అవార్డు అందుకోవడం ఆనందంగా ఉంది. ఈ 41 ఏండ్ల నట జీవితంలో నన్ను పోషిస్తున్న ప్రతి ఒక్కరికీ పేరుపేరున ధన్యవాదాలు తెలుపుతున్నాను. అవార్డుల కంటే ప్రజల ఆశీస్సులే గొప్ప దీవెన. ఇక 'పద్మ' అవార్డు వస్తే సంతోషం. రాకపోయినా ఫర్వాలేదు' అని బాబుమోహన్ అన్నారు.

హోంబలే నుంచి మహావతార్ పరశురామ్



కేటీఎఫ్, కాంతారా, సలార్, మహావతార్ సరసినా.. ఇలా వరుస బ్లాక్బాస్టర్లతో సినిమా స్థాయిని పెంచిన నిర్మాణ సంస్థ హోంబలే ఫిల్మ్స్ నుంచి రాబోతున్న మరో యానిమేటెడ్ దృశ్యకావ్యం 'మహావతార్ పరశురామ్' రాబోతోంది. పరశురామ జయంతి సందర్భంగా 'మహావతార్' సినిమాటిక్ యూనివర్స్ని ప్రజెంట్ చేస్తూ ఈ సినిమా టైటిల్ పోస్టర్ని, గ్లింప్స్ని ఆదివారం మేకర్స్ విడుదల చేశారు. గొడ్లలి చేతబట్టి సరమేధాన్ని సృష్టిస్తున్న పరశురాముడ్ని ఈ పోస్టర్లో చూడొచ్చు. పరశురాముడి ముఖాన్ని చూపించకుండా, ఆయన చేతిలో రక్తంతో తడిసిన పరశును(గొడ్లలి), రక్తంతో తడిచి ముద్దయిన యుద్ధభూమిని, దూరంగా భీతితో చూస్తున్న సైన్యాన్ని పోస్టర్లో చూపిస్తూ కథపై మరింత ఆసక్తిని పెంచారు మేకర్స్. మహావిష్ణు అవతారాల నుంచి స్ఫూర్తి పొందిన ఈ కథ మోడ్రన్ విజువల్ వండర్గా, గ్రేట్ సినిమాటిక్ ఎక్స్పీరియన్స్తో అలరిస్తుందని మేకర్స్ చెబుతున్నారు. సామ్ సిఎస్ ఈ చిత్రానికి సంగీత దర్శకుడు.

అర్వీద్ దీప్ సింగ్ను హాగ్ చేసుకున్న ప్రీతి జింటా

ఐపీఎల్ 2026 సీజన్లో పంజాబ్ కింగ్స్ జట్టు అద్యుతమైన ప్రదర్శనతో దూసుకుపోతోంది. తాజాగా లక్నో సూపర్ జెయింట్స్ జట్టుతో జరిగిన మ్యాచ్లో పంజాబ్ కింగ్స్ విజయం సాధించింది. ఈ విజయం తర్వాత మైదానంలో పండుగ వాతావరణం నెలకొంది. ఈ క్రమంలో పంజాబ్ కింగ్స్ స్టార్ పేసర్ అర్వీద్ దీప్ సింగ్, ఆ జట్టు సహ యజమాని ప్రీతి జింటా మధ్య జరిగిన ఓ ఆతీయ సంభాషణకు సంబంధించిన వీడియో ప్రస్తుతం సోషల్ మీడియాలో వైరల్గా మారింది. మ్యాచ్ ముగిసిన వెంటనే మైదానంలో వచ్చిన ప్రీతి జింటా.. తన జట్టు ఆటగాళ్లను అభినందిస్తూ ఉత్సాహపరిచారు. ఈ క్రమంలో అర్వీద్ దీప్ సింగ్ను హాగ్ చేసి.. తన సంతోషాన్ని ఆవుకోలేక అతడిని ఆతీయంగా కౌగిలించుకున్నారు. ఈ తరుణంలో అర్వీ దీప్ సింగ్ ఎగిరి గంతేయడంతో అక్కడ ఉన్న జట్టు సభ్యులతో పాటు ప్రీతి జింటా కూడా ఆశ్చర్యపోయింది. అర్వీద్ దీప్ కూడా తన యజమాని అభినందనలకు ఎంతో ఉత్సాహంగా



స్పందించినట్లు తెలుస్తోంది. వీరిద్దరి మధ్య ఉన్న ఈ అనుబంధం, గౌరవం చూసి నెటిజన్లు ఫిదా అవుతున్నారు. ముఖ్యంగా ఈ వీడియోలో పంజాబ్ కింగ్స్ జట్టు సభ్యులందరూ కలిసి విజయాన్ని సెలబ్రేట్ చేసుకోవడం కనిపిస్తోంది. అర్వీద్ దీప్ సింగ్ తనదైన శైలిలో చిందులు వేస్తూ, చేతులెత్తి గెలుపు కేకులు వేస్తూ కెమెరాకు చిక్కారు.

# తిలక్ సంచరితో కుదేలైన గుజరాత్.. ముంబైకి రెండో విజయం..!

పంతొమ్మిదో సీజన్లో ముంబై ఇండియన్స్ రెండో విజయంతో మురిసింది. వరసగా నాలుగు ఓటములనుంచి తేరుకున్న ముంబైకి తిలక్ వర్య(101 నాటోట్) సునామీ సంచరితో భారీ స్కోరుందించాడు. బంతితో అశ్వనీ కుమార్(4-24) గుజరాత్ టైటన్స్ మిడిలాల్లర్ను కూల్చాడు. ఈ సీజన్లో తొలి వికెట్తో బుర్రా(1-15) గుజరాత్ పతనాన్ని మొదలెట్టగా కుర్రాడు అశ్వనీ వికెట్ల వేటతో ముంబైని గెలిపించాడు. 200 పరుగుల ఛేదనలో పరిమితమైన గుజరాత్కు సొంత షేక్కుల సమక్షంలో భారీ ఓటమి చవిచూసింది.



ఇండియన్స్ ఆరంభంలో తడబడినా గొప్పగా పుంజుకుంది. పవర్ ప్లేలోనే రబడ మూడు వికెట్లతో హడలెత్తించినా కుర్రాళ్లు తిలక్ వర్య(101 నాటోట్), నమన్ ధిర్(45)లు దంచేశారు. గుజరాత్ బౌలర్ల వ్యూహాలను చిత్తు చేసిన ఈ ద్వయం కీలక భాగస్వామ్యంతో ముంబైని ఆదుకుంది.

### తిలక్ వర్య(101 నాటోట్)

నమన్ టయ్యక మరింత రచ్చిపోయిన తిలక్ సూపర్ సంచరితో భారీ స్కోరుందించాడు. ప్రసిద్ధ వేసిన ఆఖరి ఓవర్లో ఛోర్, రెండు సిక్సర్లు బాదిన తెలుగబ్బాయి ఐపీఎల్లో శతకం కొట్టేశాడు. ఫలితంగా గుజరాత్ అడ్డాలో ముంబై భారీస్కోర్తో నవారో విసిరింది.

ఐదుసార్లు ఛాంపియన్ ముంబై ఇండియన్స్ గెలుపు తోపాటు తొక్కింది. పంతొమ్మిదో సీజన్లో వరస పరాజయాలకు వీడ్కోలు పలుకుతూ అహ్మదాబాద్లో గుజరాత్ టైటన్స్ను చిత్తుగా ఓడించింది. ముంబై నిర్దేశించిన 200 పరుగుల భారీ ఛేదనలో తొలి ఓవర్లోనే గుజరాత్ ఓపెనర్ సాయి సుదర్శన్(0) వికెట్ సాధించాడు బుర్రా(1-15). ఈ సీజన్లో అతడికిదే మొదటి వికెట్ కాగా.. ప్రమాదకరమైన బట్లర్(5)ను పాండ్యా బోల్కా కొట్టించాడు. టాపార్డర్ వైఫల్యంతో షాక్ తిన్న గుజరాత్ను అశ్వనీ కుమార్ మరింత దెబ్బ తీస్తూ శుభవన్ గిల్(14)ను వెనక్కి పంపాడు. శాంట్నర్ ఒకే ఓవర్లో సుందర్(26), డేంజరస్ గైన్ ఫిలిప్ప(6) వికెట్లు తీసి గుజరాత్ను కష్టాల్లోకి నెట్టాడు. టవలపా ఐదు వికెట్లు పడిన వేళ ఇంప్యాక్ట్ సబ్ రాహుల్ తెవాటియా(8),

షారుక్ ఖాన్(17)లు ఆశలు రేపారు. కానీ, తెవాటియాను అపై ఒకే ఓవర్లో రషీద్ ఖాన్(4), షారుక్లను బెట్ చేసిన అశ్వనీ కుమార్(4-24) గుజరాత్ ఆశలపై నీళ్లు చల్లాడు. రబడ(12) కాసేపు పోరాడినా సిరాజ్ ఎట్టిగా ఔటవ్వగా గుజరాత్ 100కే కుప్పకూలింది.



### సంచరితో గల్లంచిన తిలక్ అహ్మదాబాద్లో ముంబై

## టీమ్ ఇండియాలో చోటు

# కోసం పెరిగిన పోటీ

ఐపీఎల్ వచ్చినప్పటి నుంచి టీమ్ ఇండియాలో చోటు కోసం పోటీ ఎక్కువైంది. ఈ దేశవాళీ టోర్నీమెంట్లో రాణించి అనేకమంది కుర్రాళ్లు తమ సత్తాను ప్రపంచానికి చాటుకున్నారు. దీంతో ఆయా షేయర్లను జట్టులోకి తీసుకోవాలనే డిమాండ్లు పెరుగుతున్నాయి. అయితే ఇది సెలక్షన్లకు సవాల్గా మారింది. ఎవరిని ఎంపిక చేయాలి? అనేది కష్టంగా మారింది. ఒక్కోసారి ఈ విషయంలో సెలక్షన్ కమిటీ పలుమార్లు విమర్శలు ఎదుర్కొంటోంది. అందుకే బీసీసీబి కొత్త ప్లాన్ చేస్తున్నట్లు క్రికెట్ వర్గాలు పేర్కొన్నాయి. ప్రస్తుతం ఫామ్లో ఉన్న ఆటగాళ్ల సంఖ్య చాలా ఎక్కువగా ఉంది. అందుకే 30 నుంచి 35 మంది ఆటగాళ్లతో రెండు టీ20 జట్లు తయారు చేయాలని బీసీసీబి ఆలోచిస్తుంది. ఈ మేరకు సెలక్షన్ కమిటీ ఓ జాబితా తయారు చేస్తున్నదని టాక్ వినిపిస్తుంది. దీంతో ఒకే సమయంలో మన రెండు జట్లు వేర్వేరు ప్రత్యర్థులతో ఒకేసారి బరిలో దిగవచ్చు. ఈ విధంగా బీసీసీబి ప్లాన్ చేస్తుంది. అటు అంతర్జాతీయ ట్వెంటీ20 కి సీన్స్లు, మరోవైపు ఆసియా గేమ్స్ లాంటి ప్రతిష్టాత్మక పోటీలకు ఒకేసారి ఆడేలా ప్రణాళిక సిద్ధం చేస్తోంది. ఇందులో ఒక జట్టుకు ఎప్పటిలాగే సూర్యకుమార్ యాదవ్ కెప్టెన్ గా ఉంటాడు. ఇంకో జట్టుకు శ్రేయస్ అయ్యర్ కు నాయకత్వ బాధ్యతలు అప్పగించే అవకాశం ఉంది. 'ఆసియా క్రీడలు, వెస్టిండీస్ తో సీరీస్ ఒకే టైమ్లో' ఉండనున్నాయి. అందువల్ల రెండు జట్లను బరిలోకి దింపేందుకు సన్నాహాలు చేస్తున్నాం. ఇందుకోసం 30- 35 ఆటగాళ్లతో కూడిన లిస్ట్ రెడీ అవుతోంది. ఐర్లాండ్, ఇంగ్లాండ్ టూర్లకు కూడా ఈ లిస్ట్లో నుంచే ఎంపిక చేస్తాం. ఇక ప్రస్తుతం ఐపీఎల్లో ఆడుతున్న కుర్రాళ్లకు ఇది గోల్డెన్ ఛాన్స్. మెరుగైన ప్రదర్శన కనబరిచిన



ఆటగాళ్లను ఎంపిక చేస్తాం. అయితే రెండు జట్లు కూడా పటిష్టంగానే ఉండాలని బోర్డు భావిస్తోంది' అని బోర్డు మెంబర్ ఒకరు చెప్పారు. ఈ ఏడాది సెప్టెంబర్ - అక్టోబర్ విండోలో భారత్ కు వెస్టిండీస్ తో టీ20 సీరీస్ ఉంది. స్వదేశంలో విండీస్ తో టీమ్ ఇండియా 5 మ్యాచ్ లో సీరీస్ ఆడనుంది. అదే సమయంలో మరోవైపు జపాన్ వేదికగా ఆసియా క్రీడలు ప్రారంభం కానున్నాయి. ఈ పోటీల్లో క్రికెట్ క్రీడ కూడా ఉంటుంది. అందుకే ఇలాంటి సందర్భాల్లో రెండు జట్లు ఉంటే బాగుంటుందని బోర్డు భావిస్తోంది. ఒక జట్టు విండీస్ తో సీరీస్ కు, ఇంకో టీమ్ ఆసియా గేమ్స్ లో పాల్గొంటుంది.

ఇలా రెండు జట్లను గతంలో బీసీసీబి ప్రయత్నించి సక్సెస్ అయ్యింది. 2022 ఆసియా క్రీడల్లో భాగంగా క్రికెట్ ను చేర్చారు. ఆ పోటీల్లో 2023 అక్టోబర్ లో మ్యాచ్ లు నిర్వహించారు. అదే సమయంలో సీనియర్ ఆటగాళ్ల జట్టు వచ్చే వరల్డ్ కప్ కోసం సన్నద్ధం అవుతోంది. అందుకే రుతురాజ్ గైక్వాడ్ నేతృత్వంలోని యువ జట్టును బీసీసీబి వైనాకు పంపింది. ఆ క్రీడల్లో సత్తా చాటిన యువ భారత్ గోల్డ్ మెడల్ సాధించింది.

## సునీల్ నరైన్ ను ఉతికేశాడు

ఐపీఎల్ 2026 సీజన్లో రాజస్థాన్ రాయల్స్ తరఫున ఆడుతున్న 15 ఏళ్ల యువ సెన్సేషన్ వైభవ్ సూర్యవంశీ అరాచకం సృష్టించాడు. తాజాగా కోల్ కతా నైట్ రైడర్స్ జట్టుతో జరిగిన మ్యాచ్ లో ఈ యువ సంచలనం సృష్టించిన రికార్డు ఇప్పుడు క్రికెట్ ప్రపంచంలో హాట్ టాపిక్ అయింది. కేవలం 28 బంతుల్లో 46 పరుగులు చేసిన వైభవ్ సూర్యవంశీ.. దిగ్గజ బ్యాటర్లు విరాట్ కోహ్లా, రోహిత్ శర్మలకు కూడా సాధ్యం కాని రీతిలో సునీల్ నరైన్ ను ఉతికేశాడు. సాధారణంగా ఐపీఎల్ లో సునీల్ నరైన్ బౌలింగ్ ను ఎదుర్కోవాలంటే ప్రపంచ స్థాయి బ్యాటర్లు కూడా వణికిపోతుంటారు. విరాట్ కోహ్లా 17 ఇన్నింగ్స్ లో, రోహిత్ శర్మ 22 ఇన్నింగ్స్ లో సునీల్ నరైన్ బౌలింగ్ లో కేవలం రెండేసి సిక్సర్లు మాత్రమే కొట్టగలిగారు. కానీ 15 ఏళ్ల కుర్రాడు వైభవ్ సూర్యవంశీ తన కెరీర్లో సునీల్ నరైన్ ను ఎదుర్కొన్న మొదటి ఇన్నింగ్స్ లోనే.. అది కూడా ఎదుర్కొన్న రెండో బంతితో భారీ సిక్సర్ బాదాడు. దిగ్గజాలకు ఏళ్ల సమయం పట్టిన పనిని.. ఈ 15 ఏళ్ల కుర్రాడు సెకన్ల వ్యవధిలో పూర్తి చేయడం అందరినీ ఆశ్చర్యానికి గురిచేస్తోంది. వైభవ్ సూర్యవంశీ తన ముందు ఎంతటి బౌలర్ ఉన్నా సరే.. ఎదుర్కొన్న మొదటి బంతితో బౌండరీ బాదడం అతడి డ్రైట్. ఇప్పటికే జస్ట్రిట్ బుర్రా, భువనేశ్వర్ కుమార్, జోషి హేజిల్ వుడ్, మహ్మద్ సిరాజ్ వంటి అంతర్జాతీయ స్టార్ల వేసిన తొలి బంతినే ఛోర్ లేదా సిక్సర్ గా మలచి తన భయం లేని తత్వాన్ని చాటుకున్నాడు. తన ఐపీఎల్ అరంగేట్రంలో కూడా శార్దూల్ ఠాకూర్ వేసిన మొదటి బంతినే సిక్సర్ కొట్టి తన రాకను ఘనంగా చాటుకున్నాడు. ఈ సీజన్లో వైభవ్ సూర్యవంశీ ఇప్పటివరకు 6 మ్యాచ్ లో 41 సగటుతో 246 పరుగులు సాధించాడు. వైభవ్ డ్రైట్ రేట్ ఏకంగా



236.53 ఉండటం విశేషం. ప్రస్తుతం టాప్ స్కోరర్ జాబితాలో నాలుగో స్థానంలో కొనసాగుతున్న వైభవ్ సూర్యవంశీ.. తన పవర్ హిట్టింగ్ తో స్టేడియాలను హోరెత్తిస్తున్నాడు. వైభవ్ సూర్యవంశీ కెరీర్ గణాంకాలు చూస్తే ఛోర్(42) కంటే సిక్సర్(44) ఎక్కువగా ఉండటం అతని దూకుడుకు నిదర్శనం. రాజస్థాన్ రాయల్స్ మ్యాచ్ లో ఓడిపోయినప్పటికీ.. వైభవ్ ఆడిన ఇన్నింగ్స్ మాత్రం భవిష్యత్ సూపర్ స్టార్ ఆవిర్భావాన్ని సూచిస్తోంది.

## శ్రేయస్ అయ్యర్ కు ప్రమోషన్!



పంజాబ్ కింగ్స్ కెప్టెన్ శ్రేయస్ అయ్యర్ కు భారత క్రికెట్ నియంత్రణ మండలి(బీసీసీబి) భారీ ప్రమోషన్ ఇచ్చే యోచనలో ఉన్నట్లు తెలుస్తోంది. ఐపీఎల్ 2026 సీజన్లో శ్రేయస్ అయ్యర్ అటు కెప్టెన్ గా.. ఇటు ఆటగాడిగా అద్భుత ప్రదర్శన కనబరుస్తుండటంతో టీమ్ ఇండియా టీ20 సారథ్య బాధ్యతలు అప్పగించాలని బీసీసీబి భావిస్తున్నట్లు ప్రచారం జరుగుతోంది. ఐపీఎల్ 2026 సీజన్ ముగిసిన వెంటనే టీమ్ ఇండియా టీ20 సీరీస్ కోసం ఐర్లాండ్ పర్యటనకు వెళ్లనుంది. ఈ పర్యటనకు శ్రేయస్ అయ్యర్ ను కెప్టెన్ గా ఎంపిక చేసే అవకాశాలు ఉన్నట్లు బీసీసీబి వర్గాలు మీడియాకు తెలిపాయి. మూడు వేర్వేరు ఐపీఎల్ ఫ్రాంచైజీలను పైసల్స్ కు చేర్చిన ఏకైక కెప్టెన్ గా శ్రేయస్ అయ్యర్ రికార్డ్ సాధించిన సంగతి తెలిసిందే. కెప్టెన్ గానే కాకుండా బ్యాటర్ గానూ అయ్యర్ సత్తా చాటుతున్నాడు. అతని సారథ్యంలో పంజాబ్ కింగ్స్ సరికొత్త చరిత్రను లిఖించింది. ఐపీఎల్ చరిత్రలోనే తొలి 6 మ్యాచ్ లో ఓటమెరుగని జట్టుగా పంజాబ్ నిలిచింది. ఈ ప్రదర్శన నేపథ్యంలోనే అయ్యర్ కు టీమ్ ఇండియా టీ20 కెప్టెన్ బాధ్యతలు అప్పగించాలనే డిమాండ్ సర్వత్రా వ్యక్తమవుతోంది. మరోవైపు ప్రస్తుత టీమ్ ఇండియా టీ20 కెప్టెన్ సూర్యకుమార్ యాదవ్ గతేడాదిగా పేలవ ఫామ్ తో ఇబ్బంది పడుతున్నాడు. దాంతో అయ్యర్ కు సారథ్య బాధ్యతలు అప్పగించాలని అభిమానులతో పాటు మాజీ క్రికెటర్లు డిమాండ్ చేస్తున్నారు. వచ్చే ఏడాది టీమ్ ఇండియాకు బిజీ షెడ్యూల్ ఉంది. వచ్చే ప్రపంచకప్ 2027 తో పాటు ఆసియా గేమ్స్, భారత్-వెస్టిండీస్ టీ20 సీరీస్ లు ఏకకాలంలో జరగనున్నాయి. దాంతో రెండు వేర్వేరు టీ20 టీమ్స్ ను సిద్ధం చేయాలనే యోచనలో బీసీసీబి ఉంది. ఈ క్రమంలోనే చాలా మంది ఆటగాళ్లకు భారత జట్టు తరఫున అరంగేట్రం చేసే అవకాశం లభించనుంది. మరోవైపు సూర్యకుమార్ యాదవ్ వయస్సు పెరుగుతుండటంతో పాటు భవిష్యత్తు అవసరాల కోసం మరొక కెప్టెన్ ను సిద్ధం చేసుకోవడానికి కూడా ఇదే మంచి అవకాశమని బీసీసీబి భావిస్తోంది.

## విజయం సాధించాలనే ఉద్దేశంతోనే టీమ్ కాంబినేషన్ ను మార్చాం

ముంబై ఇండియన్స్ కెప్టెన్ హార్దిక్ పాండ్యా



ఎలాగైనా విజయం సాధించాలనే ఉద్దేశంతోనే టీమ్ కాంబినేషన్ ను మార్చామని ముంబై ఇండియన్స్ కెప్టెన్ హార్దిక్ పాండ్యా తెలిపాడు. దానివ్ మలేకార్, క్రిష్ భగత్ అరంగేట్రం చేస్తున్నారని తెలిపాడు. ఈ ఇద్దరి కోసం ర్యాన్ రిజల్ట్స్, క్రికెట్ బోర్డులపై వేటు వేసామని చెప్పాడు. ఐపీఎల్ 2026 సీజన్లో భాగంగా అహ్మదాబాద్ వేదికగా గుజరాత్ టైటన్స్ తో జరుగుతున్న మ్యాచ్ లో ముంబై ఇండియన్స్ టాస్ ఓడి బ్యాటింగ్ కు దిగింది. తుది జట్టులో రెండు మార్పులు చేశామని టాస్ సందర్భంగా వెల్లడించిన హార్దిక్ పాండ్యా.. తమ జట్టు పుంజుకోవడానికి ఈ మ్యాచ్ చివరి అవకాశమని చెప్పాడు. 'టాస్ గెలిస్తే మేం కూడా బౌలింగ్ ఎంచుకోవాలని అనుకున్నాం. ఒక జట్టుగా పుంజుకోవడానికి ఇది మాకు చివరి మ్యాచ్. ముంబై ఇండియన్స్ సత్తా చూపించాలని, అందుకోసం ఎలా ఆడాలనే విషయాల గురించి మేం చర్చించుకున్నాం. అందరూ ఈ మ్యాచ్ కోసం ఆసక్తిగా ఉన్నారు. గతంలో ఇలాంటి వివేక పరిస్థితుల నుంచి మేం పుంజుకున్నాం. ఈ సారి కూడా గెలుపు బాట పట్టాలనే పట్టుదలతో ఉన్నాం. ఒకరికొకరు అండగా ఉంటూ ముందుకు సాగాలనుకుంటున్నాం. కష్టకాలం ఉండవచ్చు, కానీ ఒకరికొకరు తోడుగా ఉంటూ అత్యుత్తమ ప్రదర్శన ఇవ్వడమే లక్ష్యంగా పెట్టుకున్నాం. మేం జట్టుగా మెరుగుపడాలి. మా ఓటములకు ఒకే ఒక కారణాన్ని నేను చెప్పలేను. మేం కలిసి గెలుస్తాం. కలిసి ఓడిపోతాం. కాబట్టి ఒక సమాహంగా మేం మెరుగుపడాలి. ఇదొక కొత్త రోజు.. సూర్యకు మళ్ళీ ఉదయించాడు. మేము సానుకూల దృక్పథంతో ఉన్నాం. మా జట్టులో ఈరోజు ఇద్దరు ఆటగాళ్లు అరంగేట్రం చేస్తున్నారు. దానివ్ మలేకార్ తో పాటు క్రిష్ భగత్ బరిలోకి దిగుతున్నారు. క్రిష్ భగత్ మాకు నెట్ బౌలర్ గా సేవలందించాడు. అతని ప్రదర్శన మమ్మల్ని ఆకట్టుకుంది. మూడు రోజుల క్రితమే అతను ప్రధాన జట్టులోకి వచ్చాడు. జీవితం అంటే ఇదే. ఈ రోజు అతను తుది జట్టులో ఆడుతున్నాడు.' అని హార్దిక్ పాండ్యా చెప్పుకొచ్చాడు. మరోవైపు టాస్ గెలిచిన శుభవన్ గిల్.. బౌలింగ్ ఎంచుకున్నాడు.